

விளம்பர விசேஷங்களுக்கு :
மனேஜர்,
சத்தியவேத பாதுகாவலன்
பெரியதெரு,
யாழ்ப்பாணம்
என்ற முகவரிக்கு எழுதுக.

சத்தியவேத

பாதுகாவலன்

சந்தா விபரம்

வருடசந்தா

இலங்கை ரூபா 5-50

வேளிநாடுகள் ,, 6-50

-Telegram: "CATHOLIC PRESS", JAFFNA.

1876-ம் வருஷம் ஆரம்பிக்கப்பட்டது.

REGISTERED AT THE CEYLON G. P. O. AS A NEWSPAPER.

Telephone: No. 300

"கர்த்தர் நகரத்தைக் காக்காவிட்டால் அதைக் காக்கிறவன் கண்விழிப்பது வியர்த்தம்"

85-ம் புத்தகம்

யாழ்ப்பாணம் 1960-ம் ஆண்டு வைகாசி மாதம் 12-ந் திகதி வியாழக்கிழமை - பிரதிசதம் 10

18-ம் இலக்கம்

கொழும்பு அதிமேற்றிராணி ஆண்டவர் அவர்களும்
இலங்கையின் ஏனைய கத்தோலிக்க மேற்றிராணிமார்களும்
தங்கள் மேற்றிராசனங்களிலுள்ள குருமாருக்கும், விசுவாசிகளுக்கும்
கர்த்தரில் சுபமும், ஆசீர்வாதமும் விரும்பி விடுக்கும்
கூட்டுநிருபம்

(முன்தொடர்ச்சி)

2-ம்பாகம்.

கருத்தடைமுறைமூலம் நடாத்தப்படும்
குடும்பத்திட்டம்
ஒழுக்கத்திற்கு மாறானது.

எவ்விதமான செயற்கைக் கருத்தடைமுறையும் தவறானது என்று கொள்வதற்கு அடிப்படையான, அதிமுக்கியமான, தட்டிக் கழிக்கமுடியாத காரணம் யாதெனில், அது ஒழுக்கத்திற்கு மாறானது என்பதேயாகும்.

இவ்வலகமானது மாற்ற முடியாத பிரமாணங்களால் ஆளப்பட்டு வருகின்றது. இவற்றுள் சில இயற்கை விதிகளாகும்: உதாரணமாக பூமியின் மையக் கவர்ச்சிவிதி. வேறுசில, ஒழுக்கப் பிரமாணங்களாகும்: உதாரணம், மனம்பொருந்திச்செய்யும் கொலையைத் தடுக்கும் பிரமாணம். இயற்கை விதிகளுக்கும் சுபாவப் பிரமாணங்களுக்கு முள்ள வித்தியாசம் யாதெனில், முந்தியவை மனிதனின் சுயாதீன சித்தத்தில் தங்கியிருப்பதில்லை, பிந்தியவை அச்சித்தத்தில் தங்கியிருக்கின்றன என்பதே. ஆனால், மனிதசுபாவம் மாறாமல் இருக்கும் மட்டும் சுபாவப்பிரமாணமும் எவ்வித மாற்றமுமின்றியே இருக்கும்.

எனவே, திருச்சபையானது காலத்துக்கும் சந்தர்ப்பத்துக்கும் மேற்பட தனது கொள்கைகளை மாற்றிக் கொள்ளாது மாறாத கொள்கையுடையதாய் விளங்குகிறதென்று அடிக்கடி கூறப்படும் குற்றச்சாட்டை நாம் அர்த்தமற்ற கூற்று என்றே கொள்ள வேண்டும். திருச்சபை மாறக் கொள்கைகள் உடையது என்பது உண்மையே; ஒழுக்கப் பிரமாணங்களை அதனால் மாற்ற முடியாது. ஏனெனில், மானிட சுபாவம் மாற்றப்படக்கூடிய தொன்றன்று. கொலை தீயதென்னும் கொள்கையை அது எப்போதும் கடைப்பிடிக்கும். பெருக்கல் வாய்ப்பாட்டை ஒருவன் தன்னிஷ்டப்படி மாற்றியமைக்க முடியாது. அதே போன்று ஒழுக்கப் பிரமாணத்தின் அனுசாரம் எத்துணைக் கஷ்டத்தையும் தொந்தரவையும் உண்டுபண்ணக் கூடியதாயிருந்தாலும், அது விடயத்தில் ஒரு

வன் "பரந்த மனப்பான்மையும்," விட்டுக்கொடுக்கும் தன்மையும் உடையவனாக இருக்கவே முடியாது.

ஆகவே, கருத்தடை ஒழுக்கப் பிரமாணத்திற்கு மாறானதாயிருக்கின்றதென்று திருச்சபை கருதுகின்றது; அப்படியே அது எப்போதும் கருதிவரும்.

ஒழுக்கப் பிரமாணத்தை அனுசரித்தல் பல சந்தர்ப்பங்களில் மிகவுங்கஷ்டமாக இருக்குமென்பதில் ஐயமில்லை. சில சந்தர்ப்பங்களில் அதற்குத் துணியும் வீரியமும் அவசியப்படக்கூடும். ஆனால், ஒழுக்கப் பிரமாணத்தின் அனுசாரத்திலிருந்து ஒருவரை நீக்கி விடுவதற்கு அது போதிய காரணமாகாது. கஷ்டத்தின் நிமித்தம் தன்னிலே தீயதாகவுள்ள ஒரு செயலைச் செய்ய அனுமதி அளிக்கப்படும் அளவுக்கு ஒழுக்கப் பிரமாணத்தைத் தளர்த்துதல் எப்போதும் ஒவ்வாததாகும். ஏனெனில், தீயவழிவகைகளை உபயோகிப்பதற்கு நன்றோக்கம் போதிய காரணமன்று இங்ஙனம் செய்தல் அதிக ஆபத்துக்கள் நிறைந்ததுமாகும். இவ்வித இளக்காரத்தின் எல்லையை எங்கு நிர்ணயிக்கலாம்? உதாரணமாக, ஆபத்திலிருக்கும் தாயின் உயிரைக் காப்பாற்றுவதல் அவளின் உதரத்திலிருக்கும் சிசுவைச் சிதைப்பதற்குப் போதிய காரணமாயின், வேறு காத்திரமான காரணங்களின் நிமித்தமும் - உம்: விவாகமாகர்த்தாயின் மரியாதையைக் காக்கும் பொருட்டு - ஏன் கருவழிப்பு அனுமதிக்கப்படக்கூடாதென்று தீர்மானித்தல் கஷ்டமான காரியமாகும் இம்மட்டா! தாயின் உதரத்திலிருக்கும் பிள்ளையைக் காத்திரமான காரணங்களின் நிமித்தம் கொன்றுவிடலாமெனின், அத்தகைய காத்திரமான காரணங்களின் நிமித்தம் பிள்ளை பிறந்தபின்பு ஏன் அதைக்கொல்ல உபயோகிக்கும் முறை தகுந்ததோ



முடியாது? இன்னும் சம்போக இன்பத்தை, சம்போகத்தின் பிரதானமான இயல்பான நோக்கத்திலிருந்து வேண்டுமென்று பிரித்து அனுபவித்தல் சரியாயின், சுபாவத்துக்கு மாறான எவ்வித பாவத்தையும் தடுப்பதற்குப் போதிய நியாயம் கூறவே முடியாது.

ஒழுக்கப் பிரமாணம் உண்டு:

ஒழுக்கப் பிரமாணம் உண்டென்பது உண்மையே. இவ்வண்மையை நாகரீகமடைந்த எவரும் மறுக்கவே முடியாது. அப்படி மறுப்பின் ஒழுக்கச் சீர்கேடும் ஆத்மீக அழிவுமே உண்டாகும். சரிபிறை, நன்மை தீமை என்பன உண்டு. மனிதன் நன்மையைச் செய்து, தீமையை விலக்கவேண்டும் என்னும் கோட்பாடு எல்லாக் காலங்களிலும், எல்லாச்சாதி சனங்களாலும் ஏற்றுக்கொள்ளப்பட்டு வந்துள்ளது.

கிரிகைகளின் தகமை அல்லது தகமை, அவை பொருட்களின் இயல்பான நோக்கங்களுடன் பொருந்துவதில் அல்லது பொருந்தாமலிருப்பதிலிருந்தே கணிக்கப்படுகின்றது. உதாரணமாக, கடி காரத்தின் இயல்பான நோக்கம் நேரம் குறித்தல். கடி காரத்தை உபயோகிக்கும் முறை தகுந்ததோ

தகாததோ என்று கவனிப்பதற்கு அது கடி காரத்தின் இயல்பான நோக்கத்துடன் பொருந்துகின்றதோ, இல்லையோ வென்று அறிதல் வேண்டும். எனவே, கடி காரத்துக்கு அளவாகச் சாவி கொடுத்தல் தகுந்த செயலாகும். ஆனால், கடி காரத்துக்கு அளவுக்கு மிஞ்சிச் சாவி கொடுத்தல், அன்றேல் அதைத் தரையில் எறிதல் சரியான செயலன்று. இவ்வண்ணமே ஒரு செயலின் இயற்கையான நிறை அல்லது குறை கணிக்கப்படுகிறது.

மானிடகிரிகைகளுக்கு ஒழுக்க சம்பந்தமான குறை நிறையு முண்டு. மனிதனுடைய இயல்போடு, அவனுடைய இவ்வலக வாழ்க்கையின் பிரதானகதியோடு இணங்கும் செயல்கள் நற்செயல்களாகும். ஆனால், இவற்றிற்கு முரணான செயல்கள் தீயனவாகும். மனிதனுடைய இயற்கைக்கு நிறைக்கும், ஒழுக்கக்குறை நிறைக்குமிடையில் பாரதாரமான வித்தியாசம் உண்டு. இயற்கை ரீதியில் மானிட செயலின் நிறை மனிதனுடைய சுயாதீன சித்தத்தில் தங்கியிருப்பதில்லை. ஒழுக்க ரீதியிலோ, அது மனிதனின் சுயாதீன சித்தத்தில் முற்றாகத் தங்கியிருக்கின்றது.

மனிதனுக்கு இயற்கையாயுள்ள பல்வேறு சத்துவங்களின் செயல்களை அவதானித்துப் பார்த்தால், அவற்றின் ஒழுக்க சம்பந்தம் அச்சத்துவங்களின் நோக்கத்தைக் கொண்டே கணிக்கப்படுகின்றது. ஒரு சத்துவத்தின் நோக்கத்தை அடைவதற்கு அச்சத்துவத்தின் செயல் ஏற்புடையதாயின் அச்ச செயல் நற்செயலாகும்; அல்லாவிடின் அது துர்ச்செயலாகும்.

மனிதன் தனது இயல்பான ஊக்கங்களின், நாட்டங்களின் கதியை அடையும் பொருட்டே அவனுக்கு இயற்கையால் சத்துவங்கள் கருவிகளாக அளிக்கப்பட்டுள்ளன. பொதுவில் இச்சத்துவங்களோடு பொருத்தமுள்ள இந்திரியங்கள் உடலில் உண்டு. இங்ஙனம், தற்பாது காப்பு இயல்புக்கத்தின் நோக்கத்தை நிறைவேற்றுவதற்குப் போஷிப்புச் சத்துவம் கருவியாக அமைந்துள்ளது. இதற்குரிய இந்திரியங்கள் வாயும் சீரண உறுப்புக்களுமாகும். இனவீருத்தி

[தொடர்ச்சி 5-ம் பக்கம்]

ஜனநாயகம் நிலைக்கவேண்டுமானால்!

“ஜனநாயகம் பாதுகாக்கப்பட வேண்டுமானால் இரண்டு ஜனநாயக கட்சிகளுக்குமேல் இலக்கையில் இருக்கக் கூடாது. யு. என். பி. ஒரு ஜனநாயக கட்சி. ஸ்ரீலங்கா சுதந்திரக்கட்சி சிறிது காலம் ஜனநாயக கட்சியாக இருந்தது. ஆனால், தூதிரிஷ்டவசமாக இப்போது சுதந்திரக்கட்சி மாக்ஸிவாதிகளின் கட்டுப்பாட்டுக்குள்ளாகியிருக்கிறது.”

திரு. பி. பி. ஏ. வீரக்கூன், கண்டி

முன்னாள் எம். பி. அழைக்கின்றார்!

“கிளிநொச்சித் தொகுதியிலுள்ள வன்னிக் குளத்தில் யாழ்ப்பாண மக்கள் வந்து குடியேறவேண்டுமென்று நான் அழைப்புவிடுக்கிறேன். யாழ்ப்பாணக் குடாநாட்டுக்குள்ளேயே யாழ்ப்பாண மக்கள் முடங்கிக்கிடவாமல் பரந்தவாழ்வேண்டும். அதற்குரிய வாய்ப்பைத் தரப் புதிய குடியேற்றத்திட்டப்பகுதிகள் காத்திருக்கின்றன.”

திரு. ஏ. சிவசுந்தரம், கிளிநொச்சி, முன்னாள் எம். பி.

ஸ்திரமான அரசாங்கம்

“இன்று நாட்டைப் பாரதாமான நிலைமை எதிர்பார்க்கியுள்ளது. நாட்டின் சுபிட்சத்திற்காக ஸ்திரமான அரசாங்கத்தை அமைப்பதற்கு மக்கள் நாட்டுப்பற்றுடன் ஒன்றுபட்டு உழைக்கவேண்டியது அவர்களின் கடமையாகும். நாட்டின் நலனுக்காக மக்கள் புத்திசாலித்தனமாக நடக்கவேண்டிய காலம் வந்துவிட்டது.”

சேர் அல்பேட் பிரீஸ், முன்னாள் நாதாண்டியா எம். பி.

கண்டதும் கேட்டதும்

உழைப்புக்கு மதிப்பு

“கல்விக்கற்ற இளைஞர்கள் அரசாங்க உத்தியோகம் கிடைக்குமென்றெண்ணிக் காலத்தைவிடக் கழித்துக் கொண்டிராமல் உழைப்புக்கு மதிப்புக் கொடுத்துப் பலவிதகைத்தொழில்களில் ஈடுபட்டு நாட்டின் பொருளாதாரவளத்தைப் பெருக்கவேண்டும். அதனால் ஒவ்வொரு இளைஞரும் ஏதாவதொரு கைத்தொழிலை மேற்கொண்டு கௌரவமான முறையிலே உழைத்துச் சம்பாதித்தால் அவர்களின் குடும்பத்திற்கும், நாட்டின் பொருளாதார அபிவிருத்திக்கும் உதவியவர்கள் ஆவார்கள்.”

திரு. வி. என். நவரத்தினம், சாவகச்சேரி முன்னாள் எம். பி.

அநாவசியசேவகளை நிறுத்தவேண்டும்

“பொருளாதார மந்தத்தைப்பற்றித் தினந்தோறும் நாம் பேசிக்கொண்டிருக்கும்போதே யாழ்ப்பாணத்தில் மோட்டர்வண்டிகளின் தொகை வேகமாக அதிகரித்து, அதன்மூலம் நமது பணம் பெற்றோல்முதலாம் அவற்றின் எரிபொருள்களுக்காக வெளிநாடுகளை நோக்கிச் சென்று கொண்டிருக்கிறது. இது போன்ற அநாவசியசேவகளை நிறுத்த மக்களின் மனமாற்றம் ஒன்றினால் மட்டுமே முடியும். அல்லாதவரை நமக்குப் பொருளாதார விமோசனமே கிடையாது.”

திரு. எம். ஸ்ரீகந்தா, யாழ்ப்பாண அரசாங்க அதிகாரி.

சுதந்திரப்போர் எப்போது முடியும்

“நாட்டின் சுதந்திரப்போர் இன்னும் முடிவடையவில்லை. நாட்டின் சகலமக்களும் ஐக்கியப்பட்டால்தான் அப்போர் முடிவடையும். சரித்திராதி யாகப்பார்க்கும்பொழுது சிங்களவரும், தமிழருமாகிய நாம் எல்லோரும் ஒரே இரத்தத்தில் உதித்தவர்கள். தற்பொழுது சமூகஐக்கிடம்தான் வேண்டிக்கிடக்கிறது. நாட்டின் ஒற்றுமைக்காக நாம் எந்தவிதமான தியாகத்தையும் செய்யத்தயார்.”

திரு. பேர்ணுட் அலுவிகாரை, காபந்து அரசாங்க கல்விமந்திரி.

வருந்தத்தக்க விஷயம்

“கைத்தொழிலையும், கமத்தொழிலையும் செய்வதன்மூலம் தாங்கள் குறைந்த அந்தஸ்துக்கு உந்தப்படுவோமென்ற ஒரு ஐயப்பாடு இன்றைய இளைஞர்கள் மத்தியில் இருந்து வருவது வருந்தத்தக்க விஷயமாகும். இதனால் தொழில்துறையின் முன்னேற்றம்காண்பது தடைபட்டிருக்கிறது. இளைஞர்கள் இத்தகைய ஐயப்பாட்டிற்கு இடமளியாது கைத்தொழிலுக்கும், கமத்தொழிலுக்கும் மதிப்புக்கொடுத்துத் தங்களுடைய தகுதிக்கேற்றவாறு எத்தகைய தொழிலையும் செய்வதற்குத் துணிந்து முன்வரவேண்டும்.”

திரு. வி. என். நவரத்தினம், சாவகச்சேரி முன்னாள் எம். பி.

சிங்கள ஆசிரியர் கூறுகின்றார்!

“தமிழர்களும், சிங்களவர்களும் ஒரே குடும்பத்தைச் சேர்ந்த சகோதரகளைப்போல வாழவேண்டும். அவர்களிடம் சாதி, மதப்பேதம் என்பதே இருக்கப்படாது. பிரிந்துவாழும் முறை சுதந்திர இலக்கையில் மாறவேண்டும். எல்லோரும் ஒரு இனம், ஒரு குலமென்ற எண்ணம் நிலவவேண்டும். அப்பொழுது தான் நாம் முன்னேற முடியும். நமது நாடும் முன்னேற முடியும்.”

ஆசிரியர் டபிள்யூ. எச். ஏ. வன்சதிசு, ஸ்ரீசுமன வித்தியாலயம், இரத்தினபுரி.

அந்தக்காலம் மலையேறிவிட்டது

“யாழ்ப்பாணத்திலே காண்ப்பஞ்சம் தீரவேண்டுமாயின் இளைஞர்கள் வன்னிப்பிரதேசத்தில்போய்க் குடியேறி உற்சாகத்துடன் விவசாயத்தில் ஈடுபட தல் உசிதம். உத்தியோகம் பெறுவதற்காக இளைஞர்கள் படித்தக்காலம் மலையேறிவிட்டது. பொருளாதார நிலைமையைச் சீர்ப்படுத்தவே கல்விக்கற்க வேண்டிய காலம் தோன்றியிருக்கிறது.”

திரு. ஏ. சிவசுந்தரம், கிளிநொச்சி முன்னாள் எம். பி.

இராஜரத்தினு பேசுகின்றார்!

“இந்நாட்டில் சிங்களவா, தமிழரென்ற பாகுபாடு இருந்தே தீரவேண்டும். நமக்கும், அவர்களுக்கும் எக்காலத்திலும் ஒத்துப்போகாது. எமது நாட்டுச் சிங்களமக்கள் சுபிட்சமாக வாழவேண்டுமேயானால் மலையேறித் தமிழர்களை ஒழித்துக்கட்டி அதற்குப் பதில நமது சிங்களமக்களை நிரந்தரமாகக் குடியேற்றிவைக்கவேண்டும். அதற்கான வழிவகையைச் செய்வது சிங்கள மக்களின் கையில்தான் தங்கியிருக்கிறது.”

திரு. கே. எம். பி. இராஜரத்தின, ஜாதிக விழுத்தி பெரமுனைத்தலைவர்.

பொறுப்புணர்ச்சியுடன்

நடக்கவேண்டும்

“ஸ்திரமான அரசாங்கமொன்று இல்லாத காரணத்தால் நாட்டின் அபிவிருத்திவேலைகளும், பொதுநிர்வாகவேலைகளும் தடைப்பட்டுள்ளன. இதன் விளைவாக இந்நாட்டுமக்கள் கஷ்டங்களுக்குள்ளாக வேண்டியிருக்கிறது. வருங்காலத்தில் நாடு சுபிட்சப்பாதையை நோக்கிச் செல்ல மக்கள் பொறுப்புணர்ச்சியுடன் நடந்து கொள்வார்களென நம்புகிறேன்.”

சேர் அல்பேட் பிரீஸ், முன்னாள் நாதாண்டியா எம். பி.

இளைஞர்களுக்கு கன்யதி

“இன்றைய இளைஞர்கள் அரசாங்க உத்தியோகங்களை நம்பிக் காத்திருந்து வீண்காலம் கழிப்பதைவிடுத்துச் சுய முயற்சியின்மூலம் தன்னம்பிக்கையுடன் தொழில் துறைகளில் ஈடுபட்டுத் தங்கள் பொருளாதாரவளனைப் பெருக்கிக் கொள்ள முயல்வேண்டும். உத்தியோகமோகம் உள்ளவரையிலே நமது சமூகம் நலனடைய முடியாதென்பதை நாம் உணரவேண்டும். போலிக்கௌரவங்களையும், மதிப்பையும் கருதி வாழ்வதிலும் பார்த்துக் சுதந்திரமாகவும், சுபிட்சமாகவும் வாழப் பழக்கிக்கொள்ளவேண்டும். தொழில்துறைகளில் ஈடுபட்டுழைப்பதே அதற்கு ஏற்றமார்க்கமாகும். ஆகவே, அவர்கள் தொழிற்கல்வியின்று தொழில்துறைகளில் ஈடுபட்டுழைக்க முன்வரவேண்டும்.”

திரு. சாமுவேல் தம்பையா, தீவுப்பகுதிக்காரியாதிகாரி.

தேவதாயார்போல் எழுதப்பட்ட அதிகம்பழைய செபமாகிய “சர்வேசரனுடைய அர்ச்சியசிட்டமாதாவே, இதோ உம்முடைய அனுடக் கலமாக ஓடிவந்தோம்...” என்ற செபம் இங்கிலாந்திலே மாணசெஸ்னர் நகரில் பாதுகாக்கப்பட்டு வருகிறது. இது கிரேக்க பாஷையிலே மூன்றாம் நூற்றாண்டில் தோற்பத்திரம் ஒன்றிலே எழுதப்பட்டதாகும்.

இங்கிலாந்தில் நடைபெறும்

கத்தோலிக்க கூட்டுறவு வாழ்க்கை முறை

ஆசீர்வாதப்பர் மடாலயத் துறவிகளின் ஓர் நவீன சாதனை

(சென்றவாரத்தொடர்ச்சி)

ஆரம்பம்—கூட்டுறவுச் சிவியம், சிக்கன வாழ்க்கை, சமூகத்தொண்டு என்பவற்றை ஆதாரமாகக்கொண்டு இக்குழு இரண்டாம் உலகயுத்தகாலத்தில் ஆரம்பிக்கப்பட்டது. சில குடும்பங்களும், தனிப்பட்டோரும் ஒன்றுகூடிக் கொள்கைக்கேற்ப வாழ்க்கையை நடாத்திய பின் பூசல்களும், இன்னல்களும் இடையிட்டிக் கொள்கைகளில் பல மாற்றங்களை யுண்டாக்கின. பலர் விலகிச் சென்றனர். இவ்விதமே பல திருத்தங்களுக்குள்ளாகி இன்றைய ஸ்திரமான நிலையை யடைந்துள்ளது இக்கூட்டுறவுப்பண்ணை.

அங்கத்தவர்கள்—ஆரம்பமுதல் இன்றுவரை இக்குழுவில் இணைந்திருப்பவர்கள் ஜோர்ஜ் இன்னசென் என்பவரும், துணை வியருமாம். பல்வேறு இன்னல்களையும், உதறித்தள்ளிக் கத்தோலிக்கமதத்தில் இருவரும் சேர்ந்த சிலமாதங்களில் இக்குழுவை அடியிட்டனர். இத்தம்பதிகட்கு ஐந்து குழந்தைகள் உண்டு. முன்னர் பிரநான ஜோர்ஜ் இன்று இச்சபையின் பிரதம தலைவராகப் பணியாற்றிவருகின்றார். இக்குழுவின் தனாதிக்காரியான ரோம் என்பவர் இருபத்தைந்து வருடங்களாக அரசாங்கசேவையில் கடமையாற்றி ஓய்வுபெற்றவர்.

தனது ஐம்பத்தைந்தாவது வயதில் இக்குழுவில் இணைந்த கத்தரின் எனும் மாத மாளிகையில் ஆடம்பர வாழ்க்கை நடாத்திய செல்வச்சீமாட்டி. இக்குழுவினரின் நல்வாழ்வும், உன்னத இலட்சியமும் கண்டு தன்செல்வமனைத்தையும், குழுவின் பொதுச்சொத்தாக்கி விட்டு அங்கத்தவம் வகித்துவருகின்றார். இச்சீமாட்டியின் கீழ்தோட்டக்காரனாகப் பணியாற்றிய எழுபது வயதுக்கிழவர் ஜிம் தனது எசமானி

இக்கழகத்தில் சேர்ந்த அத்தினமே தானும் அங்கத்தவம் பெற்றார்.

தச்சுவேலை நிபுணரான டக்ளஸ் முன்னர் விவசாயியாகவும், பின்னர் கட்டிட ஒப்பந்தக்காரரின் துணைவனாகவும் பணியாற்றியுள்ளார். இவர் காட்டு மரங்களிலிருந்து அழகான சுருபங்களை யும், அறையுண்ட நாதரின் உருவங்களையும் கடைந்தெடுப்பதில் வல்லுநர். தம் குழுவினரின் சகல தச்சுவேலைகளையும், பூர்த்திசெய்வதுடன், மரங்களில் சுருபங்களைக்கடைந்தெடுத்து விற்பனைசெய்யும்பணியிலும் ஈடுபடுகின்றார். இவரது தொண்டுகழகத்துக்கு நிரந்தரவருவாயை அளிக்கின்றது.

இருபத்தைந்து வருடங்கள் இன் குறன்ஸ் நிறுவனத்தில் பணியாற்றிய லூ இன்று மட்பாண்டம் தயாரிப்பதில் பேர்பெற்று விளங்குகின்றார். தக்குழுவினர்க்குத் தேவையான கலங்களைச் சமைத்துக்கொடுப்பதுடன், அழகழகான மட்கலங்களை விற்பனைக்காகவும் தயாரித்துப்புகிறார். லண்டன் சந்தைகளில் இவரது மட்கலங்கட்குப் பெருமதிப்பு உண்டு.

விவசாய பகுதியின் பொறுப்பாளர் ரெனால்ட் தனது 23-வதுவயதில் இக்குழுவில் சேர்ந்தார். முன்னாள் ஆசிரியத்தொண்டாற்றிய இவர் அகதிகட்கு தவ ஜோர்மனிசென்ற சேவைக்குழுவில் அங்கம்வகித்தார். அங்கு கில்லரி என்ற யுவதியை மணந்தகொண்டார். ஆறு குழந்தைச் செல்வங்களை யுடைய இத்தம்பதிகள் இன்னொன்றை அண்மையில் எதிர்பார்க்கின்றனர்.

உளக்கூற்று நிபுணரும், இயற்கலை வல்லுநருமான டெனி ஓர்ஜிஷ்காரர். இவர் சகோதரத்துவ சங்கமொன்றில் அங்கத்தவம் பெற்றிருந்தபோது அதில் சேர்ந்தடையானு என்னும் பெண்ணை மணந்தகொண்டார்.

லண்டனில் ஆசிரியத்தொண்டாற்றிய தொனால்டும், அவர் துணைவியும் இளந்தம்பதிகள், இவர்கட்கென விசேஷ இல்லமொன்று அளிக்கப்பட்டுள்ளது. விரைவில் இத்தம்பதிகள் தங்கள் தலைச்சன்பிள்ளையைக் கண்டுகளிப்பார்.

நகர வாழ்க்கையின் ஆடம்பரத்தில் வெறுப்புத்தட்டிய பார்ப்புள்ளென்ற செல்வச்சீமாட்டியும், தனது இரு குழந்தைகளுடன் இக்குழுவில் இணைந்துள்ளார்.

எதிர்காலம்—இக்குழுவின் நிர்வாகத்திறமையை யும், உன்னத லட்சியங்களையும் கண்ட பல தர்மஸ்தாயங்களும், அநாதர்சாலைகளும் இவர்களின் சேவையைப் பெற ஆசிக்கின்றன. ஆயின ராயென குழுவின் நிதிநிலை பிற தர்மநிறுவனங்களுக்கு உதவக்கூடிய அளவில் இல்லை. சில தருணங்களில் இவர்களைப் பல இன்னல்கள் எதிர்பார்க்குகின்றன. ஆயின, விட்டுக்கொடுக்கும் மனப்பான்மை, கலந்தாலோசித்து முடிவு செய்தல், மடாதிபதியின் தீர்ப்புக்குப் பணிதல் என்ற தங்கள் நிலையான கொள்கைகளினால் அவற்றைச் சமாளித்து வருவதால் இவர்களின் எதிர்காலம் பிரகாசமாகவே காணப்படுகின்றது. தினசரி பலர் இவர்களின் வாழ்க்கைமுறையைக் காணவருவதுடன் பலர் இக்குழுவில் இணைய விரும்பும் தெரிவிக்கின்றனர். இதனால் லண்டனில் மற் லுமோர் கிளைப்பண்ணையை நிறுவும்காலம் தூரத்திலில்லை. இக்குழுவினர் சில கத்தோலிக்க பயிற்சிக்கடங்களையும், நிர்வகிக்கவேண்டுமென்ப பலத்த அபிப்பிராயம் உலவுகின்றது. ராயென குழுவினர் அப்போஸ்தலரின் ஆதிகாலகூட்டுறவு வாழ்க்கைமுறையை மக்களிடையே பரப்புவதில் வெற்றியீட்டுவதென்பது கன்கரி.

400 வருடங்களுக்குமுந்திய தீர்க்கதரிசனம்

அர்ச். சூசையப்பர்

ஸ்துதிக்கப்படுவாராக!

முற்றுகவே தம்முள் பெரிதும் முரண்பட்டனவான இருபெரும் எதிரிகள் ஏககாலத்தில் எழப் போவதாக — அதாவது திருச்சபையைப் பெரிதும் அச்சுறுத்தும் ஒருதீயசக்தியும், அதனை எதிர்த்து அர்ச் சூசையப்பர்பேரில் ஒருபெரும்பக்தியும் ஏககாலத்தில் பிறந்து தம்முள்ளே பொருதிக் கொள்ளப் போவதாகத் தெரியுமென்று சபையைச் சேர்ந்த இசுதோர் ஐசொலானிஸ் என்ற பரிசுத்த குருவானவர் 1522-ம் ஆண்டு முன்னதாகவே தீர்க்கமாய்க் கண்டறிந்து தீர்க்கதரிசனமாக எழுதிவைத்திருக்கின்றார். இந்தநிலைமையின் உள்ளபடி பான ஒருஎழுகையைக்கடந்து நூறுவருடங்களும் கண்டிருக்கின்றன. “..... அர்ச். சூசையப்பரின் மகாபரிசுத்ததைதை விசுவாசிகள் சரிவரக்கண்டறிந்து, அங்கேரித்து, அவரைத் தகுந்த மேரையாய்ப் பக்திசெய்யும் பொழுது, அது பூலோகதிருச்சபையாகியபோராடும்திருச்சபை

16-ம் நூற்றாண்டிலே சொல்லப்பட்ட தீர்க்கதரிசனம் ஒன்று நிறைவேறப்போகும் காலத்தை நோக்கி நாளுக்குநாள் நாம் நெருங்கிக்கொண்டிருக்கிறோமா? அர்ச். சூசையப்பரின் பாதுகாவலிலே கிறிஸ்துவேதம் கம்யூனிஸம் என்ற நாஸ்திகசமதர்மத்தை வெற்றிகொள்ளுமென இற்றைக்கு நானூறுவருடங்களின்முன் தீர்க்கதரிசனமாகத் தெரிவிக்கப்பட்டுள்ளது. ஆயினும், இந்தத்தீர்க்கதரிசனத்திலே கம்யூனிஸம் என்றபேயர் வழங்கப்பட்டிலை. ஏனெனில், அந்தக்காலத்திலே இந்தப்பேராபத்து அறியப்பட்டிருக்கவில்லை. ஆனால், அதிலே அர்ச். சூசையப்பர் தமதுபேயரால் அறியப்பட்டிருக்கின்றார்.

தீயசக்தியும் இணைந்துகொண்டு வருவதைக் கவனித்திருக்கிறோம். அர்ச். சூசையப்பரின் பக்தி சர்வசாதாரணமாய் எங்கும்பரந்துவந்திருப்பதை நாம் கண்டுவந்திருக்கிறோம். கைத்தாயை யிருந்து அவர்வளர்த்த திருமகனாகிய யேசு கிறிஸ்துநாதரால் அடியிடப்பெற்ற திருச்சபையை இதற்குமுன் எக்காலத்திலாவது அவ்வளவாகப் பயமுறுத்தியிராத மகாப்பலம்பொருந்திய ஒருசத்துருவின் எழுமையையுமே நாம் கண்டிருக்கிறோம். இந்தச்சத்துராத் நான் திகைக்காமல் யூனிஸமே. அதனால்

9-ம் பத்திராத பாப்பானவரை முதலாவதாகக் கொண்டு நமது காலப் பாப்புமாடெல்லாம் இந்த மகாப்பலம்பொருந்திய சத்துராதையை எதிர்த்து நடத்தும் போராட்டத்திலே பரிசுத்த கன்னிமரியம் மாளுக்கு அடுத்தபடியாய் நம்முடைய பாதுகாவலராக இந்தமகாவல்லம்பொருந்திய அர்ச்சிய சிட்டவரை நமக்கு அளித்திருக்கின்றார்கள்.

9-ம் பத்திராத பாப்பானவர் 1846-ம் ஆண்டு அர்ச். பேதுருவானவரின் ஸ்தானத்துக்கு வந்த போது ஐரோப்பாமுழுவதமே

கலகங்கள், குழப்பங்கள், அரசியல் புரட்சிகளாலே கதிகலங்கிக்கொண்டிருந்தது. “கான்ஸர்” எனப்படும் ஒரு புற்றுநோய் — அதாவது அரசியலிலே அன்றேல்சமயத்திலே இஷ்டம்போல நடக்கும்படி விட்டுக்கொடுக்கும் தத்துவமாகிய புற்றுநோய் — மேற்கு உலகின் உச்சி நிலையங்களிலெல்லாம் அரிக்கத்தொடங்கியது. மனிதவர்க்கத்தை அச்சுறுத்துகின்ற சகலநிமைகளையும் லோகார்த்த சாதனங்கள் கொண்டே எதிர்த்துவின்று போராடி வெற்றிகொள்ள முடியுமென்ற லோகாயத்தத்துவமே அதுவாகும். கடவுள் வேண்டியதில்லை. உண்மையாகவே கடவுளென்று ஒருவர் இல்லை. திருச்சபை இந்தப் போராட்டத்துக்கு வெளியே நின்று தனது ஞாயிற்றுக்கிழமைக் கடமையைக் கவனித்துக் கொண்டிருக்கட்டும். காலகதியிலே இந்தத்தீமை படிப்படியாக வளர்ந்துகொண்டுவந்ததின் விளைவாகக் கம்யூனிஸம் என்ற பொதுவுடைமை உற்பவிக்கலாயிற்று- (வளரும்)

(நியூயோர்க்கிலே பிரசாரமாகும் “திருஇருதயத் தூதன்” சஞ்சிகையின் பங்குனி மாத இதழில் திரு. லூயிஸ் ஹோடர்ன் அவர்கள் எழுதிய கட்டுரையின் தமிழாக்கம்)

யை உணர்ச்சிப்பிரவாகத்துடன் உள்ளங்களிக்கச்செய்யும்; அதிலிருந்து பெரும்வெற்றிமுழக்கம் கேட்கப்படும்” என்று முன்னொன்று இசுதோர் என்ற பரிசுத்தகுருவானவர் எழுதியிருக்கின்றார். ஒருசத்துராத் இல்லாவிடின் போராடும் திருச்சபையை நாம் கொண்டிருக்க மாட்டோம். சத்திராதி தோற்கடிக்கப்பட்டாலன்றி நாம் வெற்றிமாலே சூட மாட்டோம்.

இன்று கத்தோலிக்க திருச்சபை நாஸ்திக கம்யூனிஸம் என்ற மாபெரும் சத்துராதியொன்றை எதிர்கொண்டிருக்கிறது. அத்துடன் அர்ச். சூசையப்பரிலே அதிமிகப்பத்திறந்து எங்கும்பரந்து கொண்டுவருவதையும் திருச்சபை கண்டுவருகின்றது. வண. பிரான்சிஸ் எல். பிலாஸ்கவாயியார் “மகாநீதிமானான சூசையப்பர்” எனும் மகுடநாமத்துடன் எழுதியுள்ள புத்தகம் ஒன்றிலே “9-ம் பத்திராத பாப்பானவரது ஆளுகைத் தொடக்கத்தோடு திருச்சபையின் திருவழிபாட்டு வாழ்க்கையிலே அர்ச். சூசையப்பர் அற்புத விதமாய்ப் பகிரங்கமாகத் தோற்றம் அளிப்பது பிரத்தியட்சமாகக் காணப்படுகின்றது” என எழுதியிருக்கின்றார்.

9-ம் பத்திராத பாப்பானவர் 1846-ம் ஆண்டு அர்ச். பேதுருவானவரின் சிம்மாசனத்தில் ஏறினார். அவ்வருடமுதல் இன்று எமது காலம்வரை மனதில் நன்றாகப் புலப்படக்கூடிய வகையிலே அர்ச். சூசையப்பர் பக்தியும், அத்

மென்சிங்கள் திருச்சிலுவைச்சபைக் கன்னியாஸ்திரிமாரின் உடைமாற்றம்



உலகம் முழுவதிலும், இலங்கையிலும், கொண்டாற்றிவரும் மென்சிங்கள் திருச்சிலுவைச்சபைக் கன்னியாஸ்திரிமாரின் உடையும், மூடுதகிலும் இவ்வருடம் வைகாசிமாதம் 1-ம் திகதியிலிருந்து மாற்றப்பட்டிருக்கின்றது. பரிசுத்தபிதா 23-ம் அருளப்பாப்பரசரின் விருப்பத்திற்கையையவே இம்மாற்றம் செய்யப்பட்டுள்ளது. இக்கன்னியாஸ்திரிமார் கொழும்பு அர்ச். மிக்கேல் வைத்திய நிலையத்திலும் (கொள்ளப்பிட்டி), யாழ்ப்பாணம் அரசினர் வைத்தியசாலையிலும், ஊர்காவற்றுறை அரசினர் வைத்தியசாலையிலும், கொழும்புத்தரைவயோதிபர்சாலையிலும், குருநகர் சிசுபரிபாலன நிலையத்திலும் தொண்டாற்றி வருகின்றனர். அன்னரின் தாய்மட யாழ்ப்பாணம் கடற்கரைவீதியில் இருக்கின்றது.

சுவிற்செலாந்திலே மென்சிங்களில் நடைபெற்ற சபைப்பொதுச்சங்கத்தில் கலந்து கொண்ட மேற்றிராணியார் “தற்பொழுது மாற்றப்பட்டிருக்கும் மூடுதகில் மிகவும் எளிமையும், தகமையும் உடையது” என்று கூறியிருக்கிறார். என்றும்

இந்த மாற்றம் முன்னதிலும் செளகரியம்கூடியதும், அணிந்து கொள்வதில் எவ்வித சிரமமும் இல்லாதிருப்பதோடு, உஷ்ணப்பிரதேசங்களில் வசிப்பவர்களுக்கு மிகவும் பொருத்தமுமானது என்றும் மாகாண சிரேஷ்ட தாயார் அபிப்பிராயம் கொள்ளுகின்றார்.

காலஞ்சென்ற பரிசுத்தபிதா 12-ம் பத்திராத பாப்பரசரே இந்த மாற்றத்துக்கு ஆலோசனையும், உற்சாகமும் அளித்துள்ளார். காலத்துக்கேற்ற மாற்றம் பற்றிய அவருடைய உறுதியான, முற்போக்கான யோசனைகள் யாவராலும் நன்கறியப்பட்டனவே. காலப்போக்குக்கும், தேவைக்கும், தற்கால நிலைபரங்களுக்கும் ஏற்ப, கைக்கொள்ளப்படவேண்டிய மாற்றங்களைப்பற்றிக் கன்னியாஸ்திரிமாருக்கு அளித்த ஒரு பேட்டியின் போது, “கன்னியாஸ்திரிமார் தங்கள் சபையின் சட்டதிட்டங்களுக்கும், பிரமாணங்களுக்கும் பிரமாணிக்கமாக அமைந்து ஒழுகிவரும் அதே நேரத்தில், தாராளமானதுடன் காலத்துக்கேற்ற மாற்றங்களுக்குத் தயாராயிருக்க வேண்டும்” என்றும், “பரிசுத்தஸ்தானம் விரும்பும் மாற்றங்கள் சபையின் ஒழுங்குகளைப் பாதிப்பனவாய் இருந்தாலும் அவற்றை அவர்கள் ஏற்கத்தயாராயிருக்க வேண்டும்” என்றும்

குறிப்பிட்டுள்ளார். “சந்நியாசசீவியத்துக்கு முக்கியத்துவமற்ற காரியங்களில் பரிசுத்தஸ்தானத்தின் விருப்பங்களைக் கன்னியாஸ்திரிமார் வரவேற்று, மாற்றங்களுக்கு ஆதரவுகொடுத்து ஒத்துழைத்துவருவார்கள் என்பதில் ஐயமில்லை; இவ்வாறு கத்திருச்சபையின் அபிவிருத்தித் திட்டங்களுக்கு அவர்கள் பெரிதும் உதவுகிறார்கள்” என்று பாப்பரசர் கூறுகிறார். திருச்சிலுவைச்சபைக் கன்னியாஸ்திரிமாரின் பழைய தோற்றத்தையும், புதிய தோற்றத்தையும் இங்கே உள்ள படங்களிற் காண்க.



இரண்டாவதுகில்வேஸ்தர் எனும் பாப்பானவர் (999-1003) குருத்தவ ஆந்தலில் பிரவேசிக்கமுன் பிரஸ்தாபம்பெற்ற ஒரு விஞ்ஞானியாய் இருந்தார். இவரே “பெண்டியூலம்” — அதாவது கடிக்காரத்தை இயக்கும் ஊஞ்சற்குண்டைக் கண்டுபிடித்துக் கீர்த்தி பெறலாயினர்.

வைகாசி மாதம்

பொதுக்கருத்து: இளைஞர்கள் தங்கள் யௌவனகாலத்தை மதித்து வாழும்படியாக வேண்டிக்கொள்வது.

மிஷன்கருத்து: ஐரோப்பிய, அமெரிக்க சர்வகலாசாலைகளில் கல்விகற்று வரும் ஆசிய, ஆபிரிக்க கத்தோலிக்க மாணவர்களுக்காக மன்றாடிக்கொள்வது.

திருநாள் அட்டவணை

வைகாசி-1960

- 15 ஞா. பாஸ்காவின் பின் 4-ம் ஞாயிறு (வெ)
- 16 தி. அர்ச். உபரஸ்தஸ் (வெ)
- 17 செ. அர்ச். பாஸ்கா பயிலோஸ் (வெ)
- 18 பு. வெனனியஸ் (ச)
- 19 வி. இராயப்பர் செலஸ்ரீன் (வெ)
- 20 வெ. சீயெனா தேசத்த அர்ச். பொற்றீன் (வெ)
- 21 ச. மரியாயின் சனி (வெ)

சத்திய வேத

பாதுகாவலன்

1960-ம் ஆண்டு

வைகாசி 12-ந் திகதி

அரசியற்கட்சிகளும்

அடுத்த தேர்தலும்

அக்காலத்திலே இலங்கையை ஆளுகைசெய்த உலாந்தேசாதிபதிகளில் ஒருவன் இந்தச்சிறிய நாட்டினை ஆட்சிசெய்ய இரண்டு கண்கள் வேண்டியதில்லை யென்று தனதுகண்களில் ஒன்றுக்கு மூடியிட்டுக் கொண்டாலுமென்று அந்தநாளிலே சரித்திர பாடத்தில் நாம் படித்திருக்கிறோம். இதுபலருக்கும் பெரும் ஆச்சரியத்தை உண்டுபண்ணலாம். ஆயினும் இது ஒருபெரும் ஆச்சரியமல்ல. ஆனால், இந்தச்சிறியநாட்டினை ஆட்சிசெய்வதற்கென்று இரண்டல்ல, நான்கல்ல, இருபத்துநான்குக்கட்சிகள் அடுத்துவரும் பொதுத்தேர்தலில் போட்டியிடமாறு முற்பட்டுகிற பதுதான் மாபெரும் ஆச்சரியமாகும்.

உலகில் ஜனநாயக ஆட்சிக்குத் தாயகமாகவிளங்கும் இருபெரிய நாடுகளில் ஒன்றாகிய பிரித்தானியிலே “கன்சர்வேற்றிவ்” எனப்படும் பரம்பரைக்கட்சியும், தொழிற்கட்சியுமாகப் பலம் பொருந்திய இருதேசியக்கட்சிகள் இருந்துவர, மற்றொன்றாகிய ஐக்கிய அமெரிக்க தேசத்திலே ஜனநாயகக்கட்சியும், குடியரசுக்கட்சியுமாகப் பலமிருந்த இரு தேசியக்கட்சிகள் இயங்கிவர, எமதுபாரிய அயல்நாடாகும் இந்தியாவிலும் பலம்படைத்தனவாய் மூன்றேமூன்று தேசியக்கட்சிகள்மத்திரம் இருந்துவர, பரிமாணத்திலே பென்னம் பெரிய ஆணைமூன்பாகச்சின்னஞ்சிறிய சுண்டெலிக்குஞ்சு போன்று அத்துணையிக்கச்சிறிய எமது நாட்டிலே இருபத்து நான்கு அரசியற்கட்சிகள்— அதாவது சென்றபொதுத்தேர்தலிலும்பார்க்க ஒன்று கூடுதலாக 24 அரசியற்கட்சிகள் மழைக்காளான்கள் போன்று தலைகாட்டியிருப்பதைக் கவனிக் கும்போது “கனஎலிகள் கூடி

னால் மண்ணெடா” என்ற பழமொழிதான் நமதுநாடுபகத்தில் உதயமாகின்றது.

எந்தநாட்டில் அரசியற்கட்சிகள் அதிகமோ அந்தநாட்டில் அரசியல்கொந்தளிப்பும், ஆட்சி மாற்றமும் தான் அதிகமாக இருக்கும். மூன்று மாதங்களுக்கு ஒன்றும், ஆறு, ஒன்பது, பத்து மாதங்களுக்கு ஒவ்வொன்றுமாக அரசாங்கங்கள் மாறிக்கொண்டிருக்கும். பிரதமர்களும் மாறிக்கொண்டிருப்பர். அவர்களின் கூட்டுக்கட்சிகள் கூடுவதும், குலைவதும், மாறுவதும், இடையிலேமந்திரிகள் இராசிநாமாச் செய்வதும் சகசமாயிருக்கும்.

இரண்டாவது உலக யுத்தம் முடிவடைந்த பின் பிரான்ஸ் தேசத்தில் அம்மம்! எத்தனை அரசியல்கட்சிகள்! ஒன்றின் பின்னொன்றாக எத்தனை ஸ்திரமற்ற அரசாங்கங்கள்! அதனால் நாடுசீரழிந்தது. அதன்சுபீட்சம் தேய்மதியாய்க் கரைந்தது. உலகின்வதனத்தில் மாண்புமிக்க அதன்புராதனப்பெருமையே வெகுவாகக் கலையத்தொடங்கியது. அப்போதுதான் பிரான்ஸிய மக்கள் கண்திறந்து, அரசியல் ஹவு பூண்டிருந்த பிரான்ஸிய வீரர்திலகமும், பெரியதேசாபி மானியுமாகிய ஜெனறல்தெகோல் அவர்களைச் சரணடைந்தார்கள். அவரும் தமதுநாட்டிலும், நாட்டு மக்களிலும் கொண்ட மிக்கான பற்றுக் காரணமாக அரசியலில் மீண்டும் இறங்கினார். பிரான்ஸிலே யுத்தத்தின்பின் புற்றீசல்கள் போன்று தலையெடுத்திருந்த சில்லறை அரசியற்கட்சிகளெல்லாம் தலைமுழுகச் செய்தார். பெரிய அரசியற்கட்சி ஒன்று உதயமாக அடிகோலினார். பிரான்ஸின் சுபீட்சகாலம் உதய மாயிற்று. உலகஅரங்கிலே அது இழந்துபோன பெருமையை இன்று திரும்பவும் கண்டடைந்திருக்கிறது.

எமதுநாட்டிலும் பொதுத்தேர்தலில் அநேகக்கட்சிகள் போட்டியிடுவது அபாயகரமாகும். ஸ்திரமான ஓர் அரசாங்கம் ஏற்படுவதற்கு அஃது ஒருபெரும்முட்டுக்கட்டையாகவே இருக்கும். அதனால் சமீபத்தில் கலைத்து விடப்பெற்ற பாராளுமன்றத்தைக்காட்டிலும் அடுத்தபாராளுமன்றம் அதிகம்குறுகியகாலந்தான் நிலைத்திருக்குமோவென்ற சிந்தனையும் மனதில் வருகின்றது. இரண்டுமூன்று பெருங்கட்சிகள் இருக்குமிடத்து அவற்றில் எதைப்பதவியில் அமர்த்துவது என்பதைத் தீர்மானிப்பது மக்களுக்கு அதிகம் இலகுவாயிருக்கும். இலங்கையிலே ஜனநாயகம் பாதுகாக்கப்படவேண்டுமானால் இரண்டு ஜனநாயகக்கட்சிகளுக்கு மேல் இருக்கப்படாது. இருந்தால் தற்பொழுது அவசியம் வேண்டியிருப்பதான சமூகஐக்கியம் இல்லாதொழியும். ஒழியவே நாடுசுபீட்சமடைவது பகற்கனவாகவே முடியுமென்க.

யானைகளின் பாதுகாப்பு

இலங்கைக்காடுகளிலே யானைகளின் தொகை அருகிக்கொண்டிருவதைத் தடுத்தவைக்கும் முக்கமாக இவ்வருடமுதல் ஐந்துவருடங்களுக்குக் காடுகளிலே யானைகளிடிப்பதைத் தடைசெய்வதென அரசாங்கத்தினால் திட்டமிடப்பட்டுள்ளது.



சதாசகாயமாதா கோணம்

கொள்ளைக்கூட்டத் தலைவனின் மனஸ்தாபக் கண்ணீர்

முழக்கிராமமும் ஆழ்ந்த துயிலில் முழுகிக்கிடந்தது. எல்லோரும் கஷ்டப்பட்டு வேலைசெய்திருந்தார்கள். அலுப்பு அதிகமாகவிருந்தது. ஏன்? ஒவ்வொரு குடும்பத்தினரும் சேர்ந்து புதிதாகத் தொடங்கிய ஒரு சின்னக் கோவிலை அழகாகக் கட்டிமுடித்துவிட்டார்கள். இந்த நற்கைங்கிரியத்தில் ஈடுபட்டோர் எல்லாம் சந்தோஷமும், பெருமையும் கொண்டார்கள். கோவிலை ஆசீர்வதிக்கக் குருவானவரும் வந்தார்.

அடுத்தநாட்காலை ஐம்பதுபேருக்கு மேற்பட்டோர் ஞானஸ்நானம்பெற்று நமது திருமறையில் சேரவிருந்தார்கள். நமது திருமீட்பரம் கிறிஸ்துநாதர் பூசைவேளையில் முதன்முதலாக அந்தப் பவிழ்த்தில் எழுந்தருள விருந்தார். யோசேப்பின் என்பவரது திருமணம் அந்தக்கோவிலில் முதலாவது திருமண வைபவமாகக் கொண்டாடப்பட்டிருந்தது.

ஊரவரெல்லாம் உறக்கத்திலிருந்தாலும் ஒருவரமாதிரியும் உறங்கவில்லை. அவர்தான் இந்தப் புதுவிசாரணைப்பங்கை ஏற்றுக்கொண்ட குருவானவர். அவர் சதாசகாயமாதா படத்தின்முன்பாக முழந்தாட்டியிட்டுச் செபஞ்செய்துகொண்டிருந்தார். அப்போது அறையின்கதவில் யாரோ ஓர்வர்தட்டும் சப்தங்கேட்டது. “இந்த நேரத்தில் இது யாராய் இருக்கலாம்” எனத் தமக்குள்ளே எண்ணிக்கொண்டு செப்புத்தகத்தை மூடிவிட்டுக் கதவண்டைசென்று கதவைத் திறந்தார்.

திறந்ததும் சாள்ஸ் எனனும் இளைஞன் அங்கே நடுநடுங்கிக்கொண்டு நிற்பதைக் கண்டார். “என்ன புதினம் தம்பி? இந்த நேரம் நீ படுத்துறங்க வேண்டிய நேரமல்லவா?” என்று குருவானவர்.

“சுவாமி! எங்கள் கிராமத்தைக் கள்ளக்கூட்டம் ஒன்று முற்றுக்கையிட்டிருக்கிறது; அவர்கள் எங்களைத் தாக்க ஆயத்தப்படுவதைக் கண்டேன்” என்று பையன் தடதடத்த குரலில் மடமடென்று முணுங்கினான்.

“மகனே! தேவனும், அவருடைய நல்லதாயாரும் எங்களைக்காப்பாற்றுவார்கள்” என்று மாதிரியும் குருவானவர் பதிலளித்தார்.

இந்த வார்த்தைகளைக் குருவானவர் கூறும்போதே வாணப்பிளக்கக்கூடிய பேய்க்கூச்சல், அழுக்கைக்குரல், அவதிப்புலம்பல் அவர்கள்காதுவிழுந்தன. பையனின் அறிவித்தல் உண்மைதானென்பதை அவை புலப்படுத்தின. அகங்காரமும், குரூரத்தனமும் படைத்த ஒரு கள்ளக்கூட்டத் தலைவனின் கீழ் ஆயத்தமாகவிருந்த கொள்ளைக்காரர் தாக்கும் அடையாளம் கொடுக்கப்பட்டதும் கிராமத்துப்புழுந்து கொள்ளையடித்தார்கள், கொலை செய்து பிராந்தியப் பாயினார்கள்.

கொள்ளைக்கூட்டத் தலைவன் தனது வெற்றிகரமான தீச்செயல்களையிட்டு அகமகிழ்ந்தான். அவனுடைய அகமகிழ்ச்சிக்கு முக்கியகாரணம், அவன் சேகரித்துக்கொண்ட பணம் பண்டங்களல்ல. ஆனால், அவன் சிறைப்படுத்திய யோசேப்பின்தான். “இந்தப் பொருட்கள் எல்லாவற்றையும் இழந்தாலும் உன்னை நான் இழக்கமாட்டேன், யோசேப்பின்! நீ என்னுடையவன்” என்றான் கொள்ளைக்கூட்டத் தலைவன்.

“ஒருபோதும் இல்லை; நீ என்னை அடிமைப்படுத்தலாம்; ஆனால், என்னை அடைய முடியாது; உனது மிருகத்தன்மை என்னிடம் பவிக்காது” என்று யோசேப்பின் துணிகரமாகக்கூறினான்.

கொள்ளைக்கூட்டத்தலைவன் அடக்க முடியாத அசட்டுச்சிரிப்புச் சிரித்துக் கொண்டு, “தலைவர்களுள் தலைசிறந்தவன், மிக்க பலம்பொருந்தியவன் நான்; என்னை எதிர்க்க வல்லவர் எவரும் இல்லை; நான் இட்டது சட்டம் என்பது உனக்குத் தெரியாதுபோலும்” என்றான்.

யோசேப்பின் பயப்படவில்லை. அவன் பார்க்கப்பயந்தாக்கூடிய சரீரக்கட்டுடையவன் என்பது மெய்தான். அவனுடைய குரூரச் செயல்களை, அட்டாதுட்டித்தனத்தை, கோபாவேசத்தைத் தன்கண்ணால் கண்டிருந்தான் யோசேப்பின். என்னாலும், தன்னிடம் ஓர் அதிசயபலம்—விரத்தவம் இருப்பதாக உணர்ந்தான். “தலைவ! தன்னைப்புகழாத கம்மா என்ன இல்லை; வீண்பேச்சுப் பேசவேண்டாம்; உன்னிலும் பார்க்க வல்லமை உள்ள வேறு ஒரு ஆள் உண்டு; அவன் என்னைக் காப்பாற்றுவான்; உன்பிடியிலிருந்து என்னை விடுவிப்பான்” என்றான்.

தலைவனின் கண்கள் அக்கினிகொட்டின. முகம் விகாரமும் கொண்டது. “உனக்கு உதவிசெய்யக்கூடிய ஆளை நான் ஒருநாடி பார்க்கலாமோ?” என்று நளிமமாகக் கேட்டான்.

தனது சட்டடைக்குள் மறைத்து வைத்திருந்த ஒரு அழகிய படத்தை யோசேப்பின் திடீரென்று எடுத்தான். அது சதாசகாய மாதாவின் சாயலைக் கொண்டிருந்தது. அந்தப்படத்தைக் காட்டி, “இவ என்னைப் பாதுகாப்பா” என்று ஒவ்வொரு சொல்லையும் அழுத்தத்திருத்தமாகக் கூறினான். கொள்ளைக்கூட்டத்தலைவன் இரண்டு மூன்று அடி பின்வாங்கினான். அந்தப்படத்தின் மாட்சிமையுள்ளவதனத்தை உற்றுநோக்கினான்.

“அவன் என்னைப் பார்க்கிறான்” என்று தடதடத்த குரலில் கூறினான். அந்த அலங்காரமான முகத்தைப்போல அவன் என்றவது ஒன்றைக் கண்டதில்லை.

“இவதான் தேவதாயார்! சதாசகாய மாதா! இவ்வைவிட வல்லபம்மிக்கவ இல்லவே இல்லை” என்று யோசேப்பின் சொன்னான்.

கொள்ளைக்கூட்டத்தலைவன் நெடுஞ்சாணையாய்த் தரையிலே விழுந்தான். இருகரங்கப்பித்த தேவதாயாரைத் தொழுதான். “நீர் சொல்வது சரி; நான் பாவி..... நான் செய்த அநியாய அட்டழிய்களுக்கோ அளவில்லை..... நான் அவனை விடுதலையாக்கி அவருடைய விட்டுக்குப் போகவிடுகிறேன்” என்று படத்தைப்பார்த்தபடியே சொன்னான்.

“தலைவ, இந்தப்படத்தை நீயே வைத்துக்கொள்; தேவதாயார் உன்னை ஆசீர்வதிப்பா; ஆனால், உனது நடத்தைையைத் திருத்திக்கொள்; தேவனுடைய கொடையாகிய சுயாதீனத்தை, சுதந்தரத்தை எவரிடமிருந்தாவது பறிக்காதே. அது ஒவ்வொருவருக்கும் சொந்தம்” என்று கூறிக்கொண்டு கதவைநோக்கி நடந்தான். தன்னை அடிமைப்படுத்த எண்ணிய எஜமான்— அடைய ஆவல்கொண்ட அரக்கன் தனது முகத்தை இருகைகளாலும் பொத்திக்கொண்டிருப்பதை

(தொடர்ச்சி 8-ம் பக்கம்)

இயல்புக்கத்துக்கும் இத்தகைய அமைப்புண்டு.

ஒரு சத்துவத்தின் செயல் அதோடு சம்பந்தப்பட்ட இயல்புக்கத்தின் இயல்பானபொருளை நாம் பொழுது, அச்சத்துவத்தின்செயல் இயல்பாகவே நற்செயலாகும். ஒரு சத்துவத்தை உபயோகிக்கும்பொழுதே அதோடு சம்பந்தப்பட்ட இயல்புக்கத்தின் இயல்பானநோக்கத்தைத் தடுத்தல் அல்லது நீத்தல் தீய செயலாகும். உம்: உணவருந்தலின் இயல்பான நோக்கமாகிய போஷிப்பை நோக்கவும் வேண்டுமென்றும் தவிர்த்து, இன்பத்தை மட்டுமே தேடுதல் இயற்கைக்கு மாறான செயலாகையால், அது துர்ச் செயலாகும். இதுவே போசனப் பிரியமென்றும் தலையான பாவம் என்க.

மனிதனுடைய கண்ணின் பிரதான நோக்கம் பார்வையளிப்பது போல, காமசத்துவத்தின் பிரதான நோக்கம் இன விருத்தியாகும். கண்கள் வேறு நோக்கங்களை அடைவதற்குக் கருவியாக அமையக்கூடும். உதாரணமாக, மானிடவதனத்தை அழகு செய்வதற்கு, ஆனால், கண்களின் பிரதானமான நோக்கம் பார்வையாகவே எப்போதும் இருக்கும். மானிடவதனத்தின் இலட்சணம் கண்களைத்தவிர வேறு வழிகளாலும் அடையக் கூடிய தொன்றாகும். பார்வையையோ கண்களைத்தவிர வேறு வழிகளால் அடையமுடியாது.

இவ்விதமாக, காமசத்துவத்தின் பிரயோகம் இன விருத்தியைவிட வேறு உபநோக்கங்களையும் கொண்டுள்ளது. உதாரணமாக பரஸ்பர அன்பை உணர்த்தி வளர்த்தல். இவ்வுபநோக்கங்களை வேறுவழி வகைகளாலும், அடைந்து கொள்ளலாம். ஆனால், இன உற்பத்தியை வேறு வழிகளால் அடைந்து கொள்ள முடியாது. ஆண் பெண் கலவியினால், காமசத்துவத்தின் வேறு எவ்வித பிரயோகத்தினாலும் இனஉற்பத்தி ஏற்பட முடியாது. இதன் துலாம்பரமான நோக்கம் யாதெனில் குடும்ப வாழ்க்கை எனும் பெரும் பொறுப்பை மனிதன் ஏற்று, மானிட சந்தானத்தை நிலைநிறுத்த அவன் உற்பத்தி செய்யும் பொருட்டேயாகும். எனவே, இயற்கையானது காம இன்பத்தை அடைதலை அல்ல, இனவிருத்தியையே பிரதான குறிக்கோளாகக் கொண்டுள்ளது. கர்மஇன்பம் பிரதான நோக்கமென்றும், புத்திர சந்தானம் சில வேளைகளில் அதைத் தொடர்ந்துவரும் தவிர்க்கமுடியாத சமைன்றும் கொள்ளுதல் பிழையாகும். புத்திரசந்தானமே காமசத்துவப் பிரயோகத்தின் பிரதான நோக்கமாகும். இல்லற வாழ்க்கையில் ஈடுபட்டிருப்போர் காமசத்துவத்தின் பிரதான நோக்கத்தைத் தவிர்க்காமல் அதன் உபநோக்கங்களை அனுபவிக்கப் பூரண உரிமையுடையவர்களாயிருக்கிறார்கள். மனிதனின் வல்லமைக்கு அப்பாற்பட்ட காரணங்களின் நிமித்தமும், மனிதனால் ஏற்படுத்தக்கூடிய தடைகளின்றியும், சிற்சில சமயங்களில் சம்போகத்தினால் கருவுற்பத்தி ஏற்படாதுவிடும், காமசத்துவத்தினதும் சம்போ

மேற்றிராணிமார்களின் கூட்டுறும்பம்

[முதலாம் பக்கத் தொடர்ச்சி]

கத்தினதும் இயல்பான நோக்கம் இன விருத்தியேயாகும்.

காமசத்துவத்தைப் பிரயோகிக்கும் பொழுதே அது தன் இயல்பான கதியை அடையாவண்ணம் பூரண அறிவு அவதானத்துடனும் முழுச்சம்மதத்துடனும் தடைகளை ஏற்படுத்துதல் இயற்கைக்கு முற்றும் மாறான செயலாகும். ஆகவே, அது ஒழுக்கப்பிரமாணத்தை மீறும் காத்திரமான செயல் என்பதில் ஐயமில்லை. கருத்தடை முறையினால் சம்போகத்தின் பிரதான நோக்கம் தடுக்கப்படுகின்றது. இயற்கையின் இயல்பான குறிக்கோள் மானிட தந்திரத்தினால் அலட்சியம் செய்யப்படுகின்றது. இதன் நிமித்தமே கருத்தடைமுறை சபாவத்திற்கு முற்றும் மாறான தீய செயலாக விளங்குகின்றது.

குடும்பக் கூட்டுப்பாட்டுக்கு எதிராகக் கூறப்படும் ஒழுக்க சம்பந்தமான காரணம் மறுக்க முடியாததாகும். மானிடதுன்பங்களைக்கண்டு நாம் எவ்வளவு அனுதாபப்பட்டாலும், தீய வழிவகைகளை உபயோகிப்பதற்கு நன்னோக்கம் போதிய காரணமாகும் என்னும் கூற்றை நாம் ஒருபோதும் ஏற்கவே முடியாது. வழிவகைகள் தம்மிலே தீயனவாயின், அவற்றை ஒருபோதுமே உபயோகிக்க முடியாது. உணர்ச்சியைச் செயலுக்குரிய தத்துவமாக்குதல் சரியன்று. ஒழுக்கவிடயத்தில் கஷ்டமான நிலைபரங்களுக்கு ஏற்றவாறு பிரமாணம் மாற்றப்படக்கூடாது.

பரிசுத்த தந்தை பதினொராம் பத்திராதர் கிறிஸ்தவநுணத்தைப் பற்றி விடுத்த பொது நிருபத்தில் மேற்காட்டிய காரணத்தைச் சருக்கமாகப் பின்வருமாறு கூறுகின்றார். "இயற்கைக்கு விரோதமான ஒன்று, இயற்கையோடு பொருந்தியது தான் என்று நிரூபிக்கும்படி எத்தனை நியாயங்களைக் கூறினாலும், அவை எத்துணை முக்கியத்துவம் வாய்ந்தவையாய் இருந்தாலும், அது ஒரு போதும் இயற்கைக்குப் பொருத்தமானதும் நன்மையானதுமாகாது. விவாகப்பிரயோகம் பிள்ளைப்பேற்றையே இயல்பான நோக்கமாகக் கொண்டுள்ளது. ஆகவே, அச்செயலில் ஈடுபடும் சதிபதிகள் அச்செயலின் இயல்பான நோக்கத்தை (சந்தான உற்பத்தியை) வேண்டுமென்றே தடுப்பார்களானால், அவர்கள் இயற்கைக்கு மாறான குற்றத்தைச் செய்கிறார்கள். இது அவமானமிக்கதும் தன்னிலை தவறான ஈனச்செயலுமாகும்."

முறையற்ற கருத்தடை முறைகளை இடைக்கிடை உபயோகித்தல் கனமான பாவமெனில், ஓர் நிரந்தரக் கருத்தடை நிலையை மானிட குறுக்கீட்டினால் உண்டுபண்ணுதலை எத்துணை கனமான பாவமென்று கூறவேண்டும்! இங்கு நாம் குறிப்பிட விரும்பும் விஷயங்கள் மலட்டுத் தன்மையை உண்டாக்கல், மலடு உண்டாகும்படி கையாளப்படும் பல்வேறு உபாயங்கள் என்பனவாம். பிண்கூறிய முறைகளின் விளைவு பெருமளவுப் பரிசுத்த முடியாததாகியிருப்பதன் நிமித்தம்,

அவை தற்காலிக மலட்டுத்தன்மையை அல்ல, நிரந்தர மலட்டுத்தன்மையையே உண்டுபண்ணுகின்றன எனலாம்.

ஆகவே, தங்கட்கு மலட்டுத்தன்மை உண்டாகும்படி பூரண அறிவுடன் சத்திரசிகிச்சைபெறச்சம்மதம் அளிப்பவர்களும், அத்தகைய சத்திரசிகிச்சைக்குத் துணைக்காரணராயிருப்பவர்களும் (உம்: வைத்தியர்கள்) பெரும் பாதகத்தைச் செய்கிறார்கள் என்க. இத்தகைய செயல்கள் தம்மில் தீயனவாய் இருப்பதன் நிமித்தம் அவற்றிற்குக் கிட்டிய செயல்முறையில் ஒத்துழைப்பவர்களும் (உம்: தாதிமார், கண்காணிப்போர் முதலியவர்கள்) பொதுவில் கனமான குற்றத்துக்குத் தப்பிக்கொள்ள மாட்டார்கள் என்பது திண்ணம்.

அரசாங்கம் ஆதரவளித்தல்

மனவருத்தத்துக்குரியது

இத்தீயமுறைகள் நம் செல்வநாட்டிலும் இடம்பெற்று விட்டன என்பது மனவருத்தத்துக்கும், பெரும்கவலைக்குரிய விஷயமாகும். நம் தேசத்தின் எதிர்காலத்தைப் பாதிக்கவல்ல, காத்திரமான இவ்விஷயம் பாராளுமன்றத்தில் இன்னும் விவாதிக்கப்படவில்லை. ஆயினும்—இதுவே ஆச்சரியம்!—அரசாங்கம் ஆரம்பத்தில் தனது மறைவான சம்மதத்தினாலும், பின்னர் தனது வெளிப்படையான ஆதரவிலும் குடும்பத்திட்ட இயக்கத்துக்கு உத்தியோகப்பூர்வமான அந்தஸ்தை அளித்துள்ளது.

இதைக் குறித்து நாம் பெரிதும் வருந்துகின்றோம். குடும்பத்திட்ட இயக்கத்திற்கு அரசாங்கம் ஓரளவு நிதியளித்ததுடன் நின்று விடாது, அவ்விதம் வெளிநாடுகளிலிருந்து பணஉதவியும் நிபுணர் உதவியும் பெறுவதற்கு உத்தரவும் அளித்துள்ளது. அல்லாமலும் 1954-ம் ஆண்டிலிருந்தே சுகாதார அமைச்சு குடும்பத்திட்ட வைத்திய நிலையங்களை நடத்துவதற்கும், குடும்பத்திட்ட பிரசாரம் செய்வதற்கும் வைத்தியர்கள், சுகாதாரத்தாதிமார், மருத்துவப் பெண்கள் முதலியோரின் ஒத்துழைப்பைக் கோரிச் சுற்றறிக்கைகளை விடுத்துள்ளது.

குடும்பத்திட்ட இயக்கமானது தற்போது ஒரு தேசிய திட்டத்துக்குரிய அம்சங்கள் யாவையும் கொண்டுள்ளது. அதாவது நிதி, பணியும் அதற்குரிய வைத்திய நிலையங்கள், அதற்குத் தேவைப்படும் வழிகாட்டிகளைப்பயிற்றல், கருத்தடைச் சாதனங்களைப் பொதுமக்கள் ஆட்சேபணியின்றி ஏற்றுக்கொள்ளும் மனப்பான்மையை உருவாக்கும் பொருட்டுப் போதியபிரசாரம் செய்தல், என்பனவாம். தேசியத்துறையில் இவ்விதம் சம்பந்தமாக அதிகாரபூர்வமான அல்லது வெளிப்படையான அறிக்கை இன்னும் வெளியிடப்படாவிடும், இவ்விதம் தற்போது முற்றும் நிறைவேற்றப்பட்ட ஓர் தேசியத்திட்டமாக இருப்பதும் மக்கள் முன்

தேசத்தலைவர்கள் காத்திரமான இப்பிரச்சனையைப் பற்றிச் சற்று நிதானமாகச் சிந்தித்துப் பார்ப்பார்களாக. குடும்பத்திட்ட இயக்கத்திற்கு அதிகாரபூர்வமான ஆதரவு அளிக்கப்படாவிடும், அது எவ்வித தடையின்றிப் பரவுவதற்கு அனுமதிக்கப்படுமாயின் விரைவில் அது திருப்பமுடியாத கட்டத்தை அடைந்துவிடும். அப்பொழுது அதைக் கட்டுப்படுத்துவதற்கு எடுக்கப்படும் முயற்சிகளையாவும் பயனற்றனவாகவே முடியும்.

நம் நாட்டைத் தாக்கிவரும் போதிய போஷாக்கின்மை, வறுமை என்னும் பிரச்சனைகளைப்பற்றியும், வேறு சமூக, பொருளாதார இன்னல்களைப்பற்றியும் கவலைகொள்வதில் நாம் எவருக்கும் பின்நிற்பவரல்லர். இப்பிரச்சனைகளைத் தீர்ப்பதற்கு வழிவகைகள் கண்டுபிடிக்கப்பட வேண்டும். அதுவும் தீவிரமாகக் கண்டுபிடிக்கப்பட வேண்டும். ஆனால், இவற்றுள் முறையற்ற குடும்பக் கூட்டுப்பாடும் ஒன்றாக இருக்கவே முடியாது என்பது திண்ணம். பண்டைக்கால ரோமர் தங்கள் இராச்சியத்தின் அபாயகரமான சந்தர்ப்பங்களில், "நாடு நாசமுறவண்ணம் நாட்டுத் தலைவர்கள் நடவடிக்கை யெடுப்பார்களாக." என்று கூறியது போல் நாமும் இன்று கூறுவது தகுமெனக் கருதுகிறோம்.

கத்தோலிக்க வைத்தியர், தாதிமார், சுகாதார உத்தியோகஸ்தர் என்பார்.

இப்பொழுது, நாம் முன்கூறியவற்றிலிருந்து வரும் நேரான முடிவை அவதானிக்கும்படி பொது அதிகாரிகளைக் கேட்டுக் கொள்ள விரும்புகின்றோம். கருத்தடை சம்பந்தமான சத்திரசிகிச்சைகளைச் செய்யும்படி, அல்லது பிரசாரத்திலேடுபடும்படி ஒருவரைக் கட்டாயப்படுத்துதல், அல்லது தூண்டுதல்,—இது அரசாங்கத்தால் செய்யப்பட்டாலுஞ்சரி, வேறு பொது அல்லது தனி அதிகாரிகளால் செய்யப்பட்டாலுஞ்சரி—எப்போதும் பெரும்பிழையாகவே யிருக்கும். கத்தோலிக்கரைப் பொறுத்தமட்டில், இத்தகைய செயல்கள் மனச்சாட்சிக்கு மாறானவையாகும். கருத்தடை, மலட்டுத்தன்மையை உண்டுபண்ணுதல், கருவழிப்பு, செயற்கை முறையில் வீந்தேற்றுதல், இரக்கக்கொலை, இவைபோன்றவை தம்மிலே ஒழுக்கநெறிக்கு மாறான செயல்களாயிருக்கின்றன. ஆகவே, ஒரு கத்தோலிக்கன் தனது மனச்சாட்சிக்குப் பங்கம் விளைவியாமல் இத்தகைய செயல்களைச் செய்யவோ, இவற்றைப் பரப்பவோ, இவற்றைக் குறித்துப் பிரசாரஞ்செய்யவோ முடியாது. எனவே, கத்தோலிக்கர் நாட்டின் பகிரங்கசேவையில் வகிக்கும் பதவியின் அல்லது உத்தியோகத்தின் நிமித்தம் அவர்களை மேற்கூறிய தீயமுறைகளை அமுல் நடத்தும்படி கட்டாயப்படுத்துதல், தங்கள் மதக் கொள்கைகளின்படி ஒழுக்க அவர்களுக்குள்ள உரிமையை—சனநாயக வாழ்க்கைக்கு அவசியமான ஓர் உரிமையை—பாதிப்பதாக முடியும். இங்கிலாந்து தேசத்தில் சனத்தொகைப் பெருக்கைப்

[தொடர்ச்சி 8-ம் பக்கம்]



இளைஞர் பக்கம்

அன்புமிக்க இளைஞர்களே!

உங்களிடம் நல்மனம் உண்டா? உண்மையானால் நீங்கள் எக்காரியத்திலும் முன்னேறுவீர்கள். நல்மனமுள்ளவர்கள் பாக்கியவான்கள். ஏனெனில், அவர்கள் பூமியைச் சுவிகரித்துக் கொள்ளுவார்களென்று யேசுநாதர் தமது போதனையாலும், சாதனையாலும் வலியுறுத்தியுள்ளார். இவ்வுலகில் எங்குநாம் சென்றாலும் துன்பங்களும், கஷ்டங்களும் எம்மைப் பின்தொடர்ந்துவரும். அப்போது நாம் அதனை நல்மனதுடன் ஏற்றுக்கொள்ள வேண்டும். எமக்குள்ள தினக்கடமைகளை நல்மனதுடன் செய்துவரவேண்டும். எம்வாழ்நாட்களில் நல்மனமில்லாதுபோனால் அந்நாளெல்லாம் வீண். இளைஞர்களிடம் நல்மனம் எந்நாளும் வாழ்க்கையில் சுரந்தோடவேண்டும். வாழ்க்கையின் இன்பம்தீர்க்கலவியில் புதைந்துள்ளது. கல்வியைக் கசடறக்கற்பதற்கு நல்மனமவேண்டும். நல்ல மனமின்றிக் கல்வியில் முன்னேறமுடியாது. ஆகவே, இளைஞர்கள் நல்மனமுள்ளவர்களாய் இருந்துவரவேண்டும்.

ஞானப்பிதா

இளைஞர்களே!.....

இளைஞர்களே நந்தோழர்களே இன்பமுடன் நாம் சனைக்காது ஆற்றவேண்டிய கருமங்கள் பற்பல இறைவனடி தொழுது கடமையிலே கண்ணியமாய் மறைநூல் வழிநின்றலகில் அறம்காத்திட வேண்டும்.

குருவைப்போற்றி உலகியல், அறிவியல் கல்விபெற்று வருங்கால நாட்டின் நற்பிரசைகளாய் ஏற்றமுடன் அறமவளர்த்து அன்புசெய்து மறம்ஒழித்து மாசுதுடைத்து வாழ்ந்திட வேண்டும்.

தியசொல், செயல் யாவையும் நீக்கி தூயநற் கருமங்கள் பணிவுடன் ஆக்கி நற்செய் தபங்கள்செய்து நல்மனத்தினராய் சற்குணராய் உத்தமராய் வாழ்வழி வகுத்திடவேண்டும்.

நன்மைநிறை தேவனின் கருணையை நினைந்து தின்மையில்நின்று எங்களை இரட்சியும் பிதாவே என்று பணிவுடன் என்றும் எப்பொழுதும் கசிந்துருகி துணிந்து எம்வல்ல குருநாதரை வேண்டுவீர்.

அனா. அல்பேட்.

பின்வரும் உறுதிப்பத்திரத்தைச் சொந்தஎழுத்தால் திருப்பியெழுதி, நிரப்பி 'இளைஞர் பக்கம்', புனித அன்னம்மாள் கோவில், பாண்டியன் காழ்வு, யாழ்ப்பாணம் என்ற லிலாசத்திற்கு அனுப்புவோரின் நாமங்கள் இதற்குரிய இடாப்பில் பதியப்பெற்று, மிகவும் விரும்பத்தக்க முறையில் பிரயோகிக்கப்படும்.

உறுதி வாக்கு

[பெயர்] ஆசிய நான், உத்தமனாய்ச் சீனிக்க விரும்பிப் பண்ணும் வாக்கு.

1. என்னுடையன்றளவு திருச்சபையின் போதகங்களைக் கற்றுக் கொள்ள முயலுவேன்.

2. தாராளமான மனசுடன் அவற்றை அனுசரிப்பதில் வீரிய குணம் காண்பிப்பேன்.

இடம்: ஒப்பம்:

பிறந்த திகதி: ஞானஸ்நானத் திகதி:

முதல்நன்மைத் திகதி: உறுதிபூசுதற் திகதி:

உறுதிவாக்காளர் பகுதி

1. புதிய வாக்காளர்

- (33) நெஜினேல்ட் வீக்ரேறியா, —கொட்டாஞ்சேனை.
- (34) யோசவ் பிரான்சிஸ்சேவியர், —முருங்கன்.
- (35) ஜி எம் ஞானப்பிரகாசம், —தலவாக்கலை.
- (36) ரேஸ் அன்ரனெற்றட் ந மலர் பிரான்சிஸ், —நாரத் தனை.

2. இம்மாசத்தல் தங்களது பிறந்த நாளைக்கொண்டாடும் பின்வரும்வாக்காளர்களுக்குத் தேவ ஆசியையும், இளைஞர் பக்கத்தின்பேரால் மனமு வந்த சோபனமும் கூறுகின்றோம்.

3. ரேசபெல் கிருசியா மரியாம் பின்னை, வைகாசி (25)

10. அ. பால்தாஸ் ஜெகரட்ணம், (வைகாசி 21).

13. ஜெ. ஹிப்பொலிட், (வைகாசி 18).

புனிதர் மொழிகள்

இன்று செய்யவேண்டியவைகளை இன்றே செய்துமுடி. நாளைக்கென்று விட்டுவிடாதே.

—அர்ச். இஞ்சூசியார் லோயோலா.

* * *

ஞானவாசினியினால் நாம் தேவனைத் தேடுகிறோம். தியானத்தினால் அவரைக் கண்டுபிடிக்கிறோம்.

* * *

ஞானவாசினியார் லோயோலா.

உத்தானத்தின்பின் நான்காம் ஞாயிறுச் சுவிசேஷம்

“நான்போவது உங்களுக்கு நலமாயிருக்கின்றது. ஏனெனில், நான்போகாதிருந்தால் தேற்றுகிறவர் உங்களிடத்தில் வரார்” (அரு.16:5, 14)

நமது ஆண்டவராகிய யேசுக்கிறீஸ்துநாதர் தமது அப்போஸ்தலர்களைப்பார்த்து, திருவாய்மலர்ந்ததாவது: “நான் என்னை அனுப்பிய பிதாவிடம் போகிறேன். அப்படிநான் போவது உங்களுக்கு நலமாயிருக்கும். ஏனென்றால், தேற்றுகிறவராகிய இஸ்பிரீத்துசாந்துவான வரைப் பிதா உங்களிடம் அனுப்புவார். கிறீஸ்து சிலுவைமரத்தில் தமது இரத்தத்தைச் சிந்தி எம்மைமீட்டார். விசுவாசத்தில் நம்மை உறுதிப்படுத்த இஸ்பிரீத்து சாந்துவானவர் உலகிற்கு எழுந்தருளிவந்தார். இந்த இஸ்பிரீத்து சாந்துவானவரையே கிறீஸ்து தமது இரத்தத்தினால் நமக்கு அடைந்து தந்தருளினார். கிறீஸ்து இந்த உலகிலே நமக்குப் படிப்பித்தருளிய சத்தியங்களைத் தமது ஞானஒளியினால் நமதுபுத்தியில் பிரகாசிக்கச்செய்து, விசுவாசத்தில் உறுதிப்படுத்தினார்.

இதனால் இஸ்பிரீத்து சாந்துவானவருடைய கொடைகளைத் தினமும் வேண்டுவோமாக.

—(—)

மாதாவின் மகிமைக்காகச் செய்வோம்

செல்வி மேரி ரேசலீன் குசைப்பிள்ளை

திரேஸ் தன்பிள்ளைகளுடன் கடைவீதியிலிருந்து திரும்பிக்கொண்டிருந்தாள். பிள்ளைகள் எல்லோரும் பூரிப்புடன் காணப்பட்டனர். காரணம் அவர்கள் கேட்டபொருட்கள் யாவும் வாங்கிக் கொடுக்கப் பட்டதுதான். மரியதாளின்கையில் ஒரு அழகிய மாதாசுரூபம் காணப்பட்டது. அதை உற்றுநோக்கிய கடைக்குட்டிலில்லி தாயைநோக்கி: “பாருங்கள் அம்மா, தாளின்மாதா எவ்வளவு அழகாய் இருக்கிறாள். மாதா கைமுட்டவும், கால்முட்டவும் உடுத்தியிருப்பதுபோல் எனக்கும் நீங்கள் உடுத்தினால் என்ன?” எனக் கேஞ்சினாள்.

தன் குழந்தையின் வஞ்சகமற்ற பேச்சைக்கேட்டுமுறுவலித்ததிரேஸ்: “மாதாவும் சிறுமியாய் இருந்த பொழுது உன்னைப்போல்தான் உடுத்தியிருப்பா” எனக் கூறினாள். “அப்படியானால் அக்கா ஏன் இப்படி உடுத்தியிருக்கிறாள்” என மரியாவைச் சுட்டிக்காட்டினாள் லில்லி. சொல்வழி கேளாதபிள்ளைகள் தாம்நினைத்ததைத்தானே செய்வார்கள்” எனத் தனக்குள் முறையிட்டாள் திரேஸ். “அம்மா தன்பொறுப்பைத் தட்டிக் கழிக்கிறாள். அக்காவின்மட்டில் விழிப்புடனும், கண்டிப்பாகவும் நடக்க வேண்டும்” எனக்கூறினாள் தம்பிவிக்கர். ‘லிப்ஸ்டிக்’கும், ‘கியூட்டெக்ஸ்’சும்மாதாபாவித்ததாகநாம் கேள்விப்படவில்லை. இருந்தாலும், ‘சந்திரனைப்போல் ரூபவதியென மாதாவை நாம் வாழ்த்துகிறோமல்லவா?’ எனக்கேட்டான் கிண்டல் காரன் கிறீஸ்தோப்பர். “ஞானசௌந்தரியம் தான் நிலையுள்ளது, உண்மையானது. உள்ளம் தூய்மையுடையதாயிருந்தால் முகமும் அருள் உள்ளதாய் இருக்குமென்பதை அக்கா இன்னும் அறியவில்லை. அறிந்தால் இப்படிவினை ஒருகாரியத்தில் அக்கறை கொள்ளமாட்டா” எனப் பின்னணிபாடினாள் விக்கர்.

அம்மாவும் இவர்கள் பக்கம்போல் இருக்கிறது. இவர்களைக் கண்டிக்கக் காணோம். விட்டால் தலையிலும் ஏறி விடுவார்கள் என எண்ணிய மரியா

தேவனில் உன்சிறுகிதர்களை நேசி; தேவனுக்காக உன்சத்திராதிகளைச் சிறுநேசி.

—அர்ச். எலிசியஸ்.

* * *

பேசுவது கொஞ்சமாயும், கேட்பது அதிகமாயும் இருப்பது நலம்.

தேவனைமட்டும் ஒருவன் தன்மனதில் வைத்திருப்பானாகில், அவனுக்கு அவரைக் கண்டுபிடிக்க முடியாது.

—அர்ச். இஞ்சூசியார் லோயோலா.

தான் ஆவலுடன் வாங்கித்தந்த வாசனைப் புட்டிகளையும், அலங்காரக் கருவிகளையும் வித்யோரமாக ஓடிக்கொண்டிருந்த அழுக்குச் சலத்துள் வீசிவிட்டுத் தம்பிமாரை நோக்கி “இனியாவது உங்கள் கிண்டல் பேச்சை விட்டு விடுவீர்களா?” என வினாவினாள். “விட்டு விடலாம் வெற்றி எங்களுக்குத்தானே” மூன்று குரல்களும் ஏககாலத்தில் ஒலித்தன.

சந்தர்ப்பத்தை நமுவவிடாமல் திரேஸ் தன் மகளை நோக்கி: “என் நன்மதினைப் புறக்கணித்தாய்; ஆடை அலங்காரத்தை விடும்படி நான் கூறிய கண்டனைப் பேச்சுகளும் உனக்கு ரோசத்தை யுண்டு பண்ணவில்லை. தேகத்தை மினுக்கியவங்கரிப்பதே பிரதானம் என்று எண்ணிய உனக்கு இன்று இச்சிறுவரின் பேச்சு உரோசத்தை உண்டாக்கி விட்டது. மகளை! உன்னைப்போல்தான் அநேகர் கீழ்ப்படிதலை முன்னிட்டும், தேவனுக்கு மகிமைவருவிக்கும் பொருட்டும் தம் தீயபழக்கங்களை விட்டு விடவும், சில நற்கிருத்தியங்களைச் செய்யவும் பின்வாங்குவார்கள். அத்தகையோர் மனிதரால் வரும் நிந்தைக்குப் பயந்து தம் தீயபழக்கங்களை மட்டுமல்ல தாம் செய்யும், சில நற்கிரிபைகளை முதலாய் விட்டு விடத்தயங்கமாட்டார்கள். ஆனால் கேள் மகளை! நீ, இப்போ செய்வது ஆத்திரத்தில் செய்த ஓர் செய்கையாய் இராதவண்ணம், இனிமேல் தேகத்தை மினுக்கி அலங்கரிக்காமல் ஒறுத்தல் செய்வது எனத்தீர்மானித்து இச்சிறு பிரதிக்கிணையைப் பிரமாணிக்கமாய் அனுசரிப்பதின் மூலம் சேகரிக்கும் ‘ஒறுத்தல்’ என்னும் வாடாமலர்களை மாதாவின் பாத்தலில் காணிக்கையாக்க மே மாதத்தின் முதல்நாளாகிய இன்றே தீர்மானித்துக்கொள்” எனக் கூறினாள்.

மரியாவைப் போல் நம்மிடமும் சில தவறான பழக்கங்களும், துர்க்குணங்களும், குற்றங்களும் உண்டு. அவற்றைப் பிறர் கிண்டல் செய்யும், வரையும், காத்திராது சிறு சிறு ஒறுத்தல்கள் மூலமாக அவற்றை மேற் கொள்ளத் தெண்டிப்பதன் மூலம் மாதாவுக்கு மகிமை வருவிப்போம் என இந்த மே தினத்தில் நாமும் தீர்மானிப்போமாக. பிறர் கண்டனைக்காகச் செய்வதிலும் பார்க்க இப்படிச் செய்வதினால், நம்கருத்தும் தூய்மையுடையதாகிறது.

பூரித்த உள்ளம், எவரினும் பார்க்க வேகமாய்ப் பரிசுத்த தனத்தில் முன்னேறும்.

—அர்ச். பிஷ்பு

பாலர் பக்கம்

அன்புத் தம்பி, தங்கையரே!

உங்களிற் சிலர் இந்த விடுமுறைகாலத்தை விளையாட்டுக் களியாட்டுகளிலும், சிலர் உல்லாசப் பிரயாணங்களிலும் செலவழித்திருப்பீர்கள். ஆனால், இப்போது அந்த விடுமுறை முடிந்து பாடசாலை ஆரம்பமாகிவிட்டது. பற்பல கவலைகளால் அசந்துபோயிருக்கும் உங்கள் மூளையைச் சாவிக்கொடுத்து மிடுக்கிவிடுங்கள். புது ஊக்கத்துடனும், உற்சாகத்துடனும் படிக்க ஆரம்பியுங்கள். சுபம்!

உங்கள் அன்புள்ள அண்ணா

மெழுகுதிரி



சத்திய திருச்சபையானது தனது திருச்சடங்குகளில் எல்லாம் மெழுகு திரிகளைப் பாவிக்கின்றது. திவ்விய பூசைப்பலி நிறைவேற்ற மெழுகுதிரியும் அவசியமானது. தேவதிரவிய அனுமானங்களை நிறைவேற்றவும், வேறு ஆராதனைகளுக்கும் மெழுகுதிரி உபயோகமாகிறது. இதைக் கண்ணூறும் எமது உள்ளங்களிலே இந்த இருபதாம் நூற்றாண்டிலும் கூட மின்மினி வெளிச்சம் போன்ற மெழுகு திரிகளை ஏதே திருச்சபை உபயோகப்படுத்துகின்றது? விஞ்ஞான விந்தைகள் மலிந்த இன்று, மின்சாரம் இருக்கக்கூடியதாக ஏன் இவைகளை எமது தேவாலயங்களில் நாம் உபயோகிக்கவேண்டும்? எமது வீடுகளிலேயென்றால் ஒரு பொத்தானை அழுக்கிவிடவேண்டியதுதான் வீடுமுழுவதும் பகலைப்போல் பிரகாசிக்குமே. அப்படியிருக்க, ஏன் இன்னும் இந்த மங்கல் வெளிச்சம்? என்று பலவிதமான கேள்விகள் எழுகின்றன.

திருச்சபை அர்த்தமின்றி எதையும் செய்யவில்லை. அது செய்யும் ஒவ்வொரு கிரிகையும், திருச்சடங்குகளும், தேவாராதனைகளும், அவற்றின்போது உபயோகமாகும் தட்டுமுட்டுக்களும் கருத்துடையன. அத்தேபோன்று மெழுகுதிரியும் சில விசேஷகருத்துக்களை வெளிப்படுத்துகின்றது. ஆதித் திருச்சபையிலே கிறிஸ்தவர்கள் பிறசமய அரசர்களால் துன்புறுத்தப்பட்டனர். அப்போது அவர்கள் பயந்து நிலவறைகளில் (சரங்கங்களில்) ஒழிந்திருந்தனர். அவ்வேளைகளில் அவர்கள் மெழுகுதிரிகளையே வெளிச்சமாக உபயோகித்தனர். அவ்வழக்கத்தை நினைவுபடுத்தி இன்றும் தேவாலயங்களில் மெழுகுதிரிகளை உபயோகிக்கின்றனர். ஆயினும், அவை வெளிச்சம் கொடுக்கும் (உபகரணங்கள்) ஏதுக்களாக அல்ல, ஆனால் மேலான கருத்துக்களை நமக்கு உணர்த்துகின்றன.

மெழுகுவெளிச்சம் இஷ்டப்பிரசாதத்தினால் உண்டாகும் ஞானவெளிச்சத்துக்கு அடையாளமாகும். அவ்வளவு தூய வெளிச்சம் அது. மெழுகுவர்த்தியானது கிறிஸ்துநாதரின் ஞானச்சாரத்துக்கு அடையாளமாகவும் இருக்கின்றது. மெழுகு எப்படி உருகி ஒருமித்து இருக்கின்றதோ, அப்படியே கிறிஸ்துநாதரும், கிறிஸ்தவர்களும் திருச்சபையில் ஒருமித்திருக்கிறார்கள் என்பதற்கு அடையாளமாகும். விசுவாசிகள் யாவரும் எப்படித் தேவியானது சுறுசுறுப்பாக மிகவும் பிரயாசைப்பட்டுத் தேனையும், மெழுகையும் சேர்க்கின்றதோ, அதேபோன்று இருக்கவேண்டும் என்பதும் கருத்தாகும். எனவேதான் பூசைப்பலியில் தூய தேன்மெழுகு உபயோகப்படுத்தப்படுகின்றது.

நானே குற்றவாளி

[சென்றவாரத் தொடர்ச்சி]

இச்சம்பாஷணையை அடுத்த அறையில் இருந்து கேட்டுக்கொண்டிருந்த கள்வனின் அந்தராத்மாவை இடித்துக்காட்டியது. "ஆ! எனக்காக ஆண்டவனின் அடியான்குற்றவாளியாவதா? எனக்குப் புகலிடம் தந்து என்னைக் காத்த புண்ணியவான் குற்றவாளியாவதா? வேண்டாம்; நானே குற்றத்தை ஒப்புக்கொள்ளுகிறேன்; அப்புண்ணியவான் நிரபராதி என்பதை நிரூபிக்கிறேன்" என்று எண்ணியவாறு கதவைத் திறந்துகொண்டு ஓடிவந்த அவன்,

"அவர் நிரபராதி; நானே குற்றவாளி! அவரல்லத் திருடன்; நானே தான்! கேவலம் அவரைத் திருடனாக எண்ணுகிறீர்கள்; நானே குற்றவாளி! அவரது பரிசுத்த கரங்களுக்கு விலங்கு வேண்டாம்; இப்பாவியின் கரங்களுக்குத்தான் அது உகந்தது! திருடியபணத்தை உடையவருக்குத் திருப்பிக் கொடுப்பேன் என்று வாக்களித்தபின்பே இவர் என்னைக் காக்கச்சம்மதித்தார்; உண்மை அறியாத நீங்கள் வீணாக இவர்மேல் சந்தேகம் கொண்டீர்கள். இன்னும் என்ன பார்க்கிறீர்கள்? நானே குற்றவாளி!" என்று கத்தினான். பொலிசார் ஆச்சரியத்தால் ஒருவர் முகத்தை ஒருவர் பார்த்துக்கொண்டனர்.

"இன்ஸ்பெக்டர் சேர்! பாவம், இந்த மனிதனை விட்டுவிடுவோம்; திருடனானால் நல்ல குணமுள்ளவன்; பணம் பறிபோகாமல் கிடைத்துவிட்டதே; அதுவே போதும்" என்றான், பணத்தைப்பறிக்கொடுத்த மனிதன்.

"சுவாமி! உங்களைச் சந்தேகித்த தற்காக எங்களை மன்னியுங்கள்; நாங்கள் வருகிறோம்" என்று அப்பொலிஸ் புலிகள் சென்றுவிட்டனர்.

சுவாமியாரும், அந்தத் திருடனும் எதுவுமே பேசவில்லை. கொஞ்ச நேரம் மௌனம் நிலவியது. சுவாமியார் அவனைப் பார்த்தார். சுவரில் மாட்டப்பட்டிருந்த ஒரு புகைப்படத்தை அவன் விழுங்கிவிடுவது போலப் பார்த்துக்கொண்டிருந்தான். அது பாடசாலையில் படிக்கும்போது தன் நண்பன் சுகுமாரு

டன் நின்று எடுத்த புகைப்படமாக இருந்தது. "நண்பா! நான் ஒரு குருவாக வேண்டுமென்பது தான் எனது ஆவல்" என்று பாடசாலையிற் படிக்கும் காலத்தில் நண்பன் சுகுமாரன் சொன்ன வாட்த்தைகள் அவன் உள்ளத்தில் பளிச்சிட்டன. அவன் குருவானவரின் பக்கம் திரும்பி, "சுவாமி! இந்தப்படம் உங்களுக்கு எங்கிருந்து கிடைத்தது?" என்றான்.

"மகனே! இதை ஏன் உனக்கு? இது நான் படிக்கும் காலத்தில் எனது ஒரே நண்பனுடன் சேர்ந்து எடுத்த படம்; அவன் ஞாபகமாக இதை வைத்திருக்கிறேன்" என்று சொல்லி முடியுமுன்னரே,

சுகுமார்! என்று கத்திக்கொண்டே "என்னைத் தெரியவில்லையா உங்களுக்கு? ஆம், உங்களுக்கு எங்கே தெரியப்போகிறது; நான்தான் திருடனாயிற்றே! நான்தான் உங்கள் நண்பன்! உங்களை நான் மறந்திருந்தேன்; இந்தத் திருட்டுக்காலத்தில் தானே நீங்கள் என்னைக் காணவேண்டும்? நண்பரே! நீங்கள் குருவாக வேண்டுமென்று கொண்டிருந்த ஆவல் நிறைவேறியது; அதை நான் கண்ணூரக்கண்டேன்; அதுவே என் பாக்கியம்" என்று கதறினான். இருவரும் ஆனந்தக்கண்ணீர்வடித்தனர்.

"நண்பா! நான் குருவானேன்; நீ திருடனாய்; நீண்ட காலத்தின் பின் நாம் சந்திக்கிறோம்; இவை எல்லாம் கடவுள் சித்தம்; என் நண்பன் திருடனானான் என்பதை நினைக்க என் மனம் பதறுகிறது; ஆனால், என் வாந்தத்தையை நீ தட்டமாட்டாய் என்று எனக்குத்தெரியும்; உன்னைத் திருத்தக் கடவுள் என்னிடமே உன்னை அனுப்பிவைத்ததை நினைத்துச் சந்தோஷிக்கிறேன்; நேரமாகிறது, ஆறுதலாக நாளைக்காலையிற் கதைப்போம்; இங்கேயே நீ படுத்துக்கொள்; நானும் படுக்கப்போகிறேன்" என்று குருவானவர் சென்று விட்டார்.

டபிள்யூ. வீன்செற் பெர்னான்டோ,
தமிழ் ஆண்பாடசாலை,
போளவத்தை.

உங்களுக்குத் தெரியுமா?

By Scio



ஐக்கிய அமெரிக்க தேச மலாசு செற்ஸ் நாட்டைச் சேர்ந்த போஸ் நன்நகரிலுள்ள பெரிய சினிமாப் படக்காட்சித் தியேற்றர் ஒன்றைச் சமய சம்பந்தமான சினிமாப் படங்கள் காண்பிப்பதற்கென்று போஸ் நன்நகரில் ஒரு மான் கத்தோலிக்க



பரீட்சித்துப்பாடுங்கள்

இருகண்களினாலும் நன்றாகப் பார்ப்பதை ஒரு கண்ணால் பார்க்க முடியுமென்று நினைக்கிறீர்களா? ஆம் என்று சொல்லுமுன் நான் சொல்லுவதைப் பரீட்சித்துப்பாடுங்கள்.

நன்றாகச் சீவிய (சூரான) இரு பென்சில்களை ஒவ்வொரு கையிலும் எடுங்கள். இரு பென்சில்களுக்கு மிடையில் ஒருமுழ இடைவெளி (1½ அடி) இருக்கும்படியாகக் கையில் பிடியுங்கள். பின்னர் ஒரு கண்ணை மூடுங்கள். பென்சில்களின் இருமுனைகளையும் (ஒன்றையொன்று தொடும்படியாக) தொடத்தக்கதாக இடைவெளியைக் குறையுங்கள். (பென்சிலை நெருக்குங்கள்) இரு கூர்களை (முனை) யும் தொட உங்களால் முடியுமா? தெண்டித்துப்பாடுங்கள். அதிகப்பற்றாக இரு முனைகளையும் ஒருவரும் தொடமுடியாது. எங்கே மூடியகண்ணைத் திறவுங்கள். இப்பொழுது இருபென்சில்களையும் தொடுவதில் கஷ்டமுண்டா? இரு கண்களையும் திறந்துகொண்டால் இது எளிது. ஒரு கண்ணால் தூரத்தையும், அகலத்தையும் தீர்மானிப்பதைவிட இரு கண்களாலும் அதை மட்டிடுவது சுகமானது. ஒரு கண்ணால் பார்க்கும்பொழுது தூர, அகல வித்தியாசங்கள் நம்மைப் பல தடவை ஏமாற்றிவிடுகின்றன. எனவே, ஒருகண்ணை மூடிக்கொண்டு பென்சிலின் இருமுனைகளையும் தொடும்படி செய்வது கஷ்டமாயிருக்கிறது. ஆகையால், மனிதனுக்கு இருகண்களும் அவசியம். நீங்கள் உங்கள் கண்களை மிகவும் கவனமாகப் பாதுகாத்துவாருங்கள்.

— குட்டிவிஞ்ஞானி

சிறுவர், சிறுமியரிடமிருந்து சிறுகதைகள், கட்டுரைகள், அர்ச்சியசிஷ்டர்களின் சுருக்கமான வரலாறு, விடுகதைகள், காஷ்யமான சம்பாஷணைகளை அண்ணா எதிர்பார்க்கிறார். அண்ணாவின் முகவரி:

அண்ணா,
புனித அண்ணா கோவில்,
பாண்டியன் தாழ்வு,
யாழ்ப்பாணம்.

மேற்றிராசனம் விலைகொடுத்து வாங்கியிருக்கிறது. இந்தப்படக் காட்சிகளிலிருந்து கிடைக்கும் வருமானம் மரியாயின் சேனைக்கென்று வாகனங்கள் வாங்கப் பயன்படுத்தப்படும். மரியாயின் சேனையாகிய இந்த மிஷனரிய குழுலத்தின் அமெரிக்க நாடுகளிலே கம்யூனிஸத்தை எதிர்த்து நடத்தும் தனது போராட்டத்தில் இந்த வாகனங்களை உபயோகப்படுத்தும்.

மேற்றாரணிமார்களின்

(5-ம் பக்கத் தொடர்ச்சி)

பற்றி ராஜ்ய ஆராய்வுக்கு மு சமர்ப்பித்த அறிக்கையில், மத சம்பந்தமான அல்லது வேறு காரணங்களின் நிமித்தம் கருத் தடைப் போதனைசெய்ய ஆட்சே பிக்கும் வைத்தியருக்கு விதி விலக்கு அளிக்கப்பட்டுள்ளது என்பது இங்கு குறிப்பிடத்தக்க தாகும்.

ஆகவே, மானிட உயிருக்கு முற்றுப்புள்ளியிடுவதை, அல்லது செயற்கைமுறைக் கருத்தடைக் கருவிகளால், அல்லது மலடாக்கு தலால் நிறுவப்படும் குடும்பத் திட்டத்தைக் குறிக்கோளாகக் கொண்டுள்ள பிரசாரம், சத்திர சிசிச்சைகள், வைத்திய நிவார ணங்கள் முதலியவற்றில் ஈடு படும்படி கத்தோலிக்க வைத்தி யர்கள், தாதிமார், மருத்துவப் பெண்கள், ஸ்தலியவர்களைக் கட்டாயப்படுத்தாது அல்லது துண்டாது பார்த்துக்கொள்ளு தல், அரசாங்கத்தினதும், வேறு சம்பந்தப்பட்ட அதிகாரிகளின தும் பாரதூரமான கடமை யாகும்.

[வளரும்]

கோட்டுவிற்பனவு விளம்பரம்

இல: M. B. 2219

யாழ்ப்பாணம் டிஸ்திரிக்ட்கோட்டில்

1. சபாபதி சின்னத்தம்பியும்,
2. மனைவி புலனேஸ்வரியும்.

— வழக்காளிகள்.

எதிராக

வண்ணார்பண்ணை சிழக்கு

தம்பு கைம்பெண் தெய்வானை.

— எதிராளி.

யாழ்ப்பாணம் டிஸ்திரிக்ட் கோட்டின் M.B. 2219-ம் இலக்க வழக்கில் எனக்குக் கிடைத்த கோட்டுக்கட்டளைப்படி, பின் னால் விபரிக்கப்படும் ஒரு துண்டிக் காணி 1960 ஹு யூன் (ஆனி) மீ 4 வ சனிக் கிழமை முற்பகல் பத்தமணிதொடக்கம் அந்தக் காணிக்குள் நின்று பிரசித்த ஏலத்தில் விற்கப்படும்.

தீர்வைத் தொகை:- முதல் வட்டி ரூபா 2,460-உம் மேலும், 1,500- ரூபாவக் கும் 20-5-58 திகதி தொடக்கம் 4-9-58 திகதி வரைக்கும் வருடமொன்றுக்குப் 12% வீதவட்டியும், அதன்பின் இமக்கும் வரைக்கும் வருடமொன்றுக்கு 5% வீத வட்டியும். இதில் தீர்வவக்கு முன் 400 ரூபாவும், பின் 400 ரூபாவாக மொத்தம் 800 ரூபாவும், கோட்டுச் செலவில் 100 ரூபாவும் கொடுபட்டது.

காணி விபரம்

வடமாகாணம், யாழ்ப்பாண டிஸ்திரிக்ட் யாழ்ப்பாணப் பகுதி வண்ணார்பண்ணை கோவிற்பற்று, வண்ணார்பண்ணை மேற் கிறை "இராசா வளவு" நிலப்பரப்பு 2½. இதில் தெற்காக நிர்தமாக்கப்பட்ட 1½ நிலப்பரப்பும், அதைச் சேர்ந்தவைகளும். இந்த நிலப்பரப்பு 1½-க்கும் எல்லை: சிழக்கு —இந்தக் காணியின் மிகுதிப் பகுதி. வடக்கு—நாகலிங்கம் சண்முகம் மனைவி இலட்சுமிக்குரிய ஆதனம். மேற்கு— ஓழுக்கை. தெற்கு—செல்லம் சுந்தரத்துக் குரிய ஆதனம். இதடங்கலும்.

வி. செ. குட்டிப்பிள்ளை,

கொயிலுனரும், விலைமதிப்பாளரும்.

643, காங்கேசன்துறை வீதி, வண்ணார்பண்ணை, 11-4-60.

சீவியத்தின் எந்நிலையும் அதற்குரிய ஆபத்தைக் கொண்டுள்ளது. ஆயினும், வாலிபவயசுதான் ஒருவனை அதன்வலயிற் சிக்கலுணைப் பண்ணுவது. நற்குணங் களை மனதிற்பதில்கும் வசந்தகாலம் இதுவே.

புத்தளத்தில் மேதினம்

அப்போது எங்கள் பங்குக்குரவரா யிருந்த வண. எல். ஜே. அகஸ்டீன் சுவாமியவர்களின் ஆதரவிலே புத்த ளப்பகுதியில் மேதினவைபவம் முனை விடத் தொடங்கியது. அது நாளிலும் பொழுதிலும் வளர்ந்தே வந்துள்ள தென்பதையும், அதன்முயற்சி இத்தல மக்கள் மனதைக் கவர்ந்துள்ளதென்ப தையும் சென்ற 1-ந் திகதியன்று நடைபெற்ற வைபவம் எடுத்துக்காட்டி யது.

நிகழும் வைகாசி முதற்நினைமானது புத்தள இளம் கத்தோலிக்க தொழிலாளர் சமூகத்தினரின் வேத விசுவாச உறுதியைக் காட்டுந்தினைமாகப் பரிண மித்தது. மக்கள் சேவையையே தமது இலட்சியமாகக்கொண்டு அன் னவர்க்காகவே தமது வாழ்க்கையை அர்ப்பணிக்கும் இத்தல உதவிக்குர வர் வண. கெனட் பெரோ சுவாமி யவர்கள் இப்பெரும் பணியில் தமது ஞானமக்களை ஈடுபடச்செய்தார்.

அன்று காலை 6-30 மணிக்குப் புனித அந்திரேயர் கல்லூரிமைதானம் பல்வேறு மக்களுக்குவினரால் தேங்கி யிருந்தது. பிரயாணவாகனங்கள், தொழிற் கருவிகள், சுலோக அட்டை கள் எங்கும் கும்பல்கும்பலாய் மக்க ளிடையே கலந்து காட்சியளித்தன. ஊர்வலம் ஆரம்பமானது. குரு ச திரியால் முதலிடம்பெற, வாகனங்கள் வரிசைவரிசையாய் அணிவகுக்கப்பட் டன. பள்ளிச்சிறுர் முதல் வயோதி பர்சுறாக அனைவரும் நிரைமுறை தவ ருது இடம் கொண்டனர். தொழி றாளரின் பாதுகாவலராய் புனிதவள னர் திருப்பாலனைக் காத் தேந்தி, ஆசி அளித்தவண்ணம் இப்புனித ஊர்வலத் தை வழிநடத்தினார். ஒலிபெருக்கி கள் பத்தர்குழாமின் வேண்டுகளை — செபுஷைகளைக் காற்றோடு கலந்து பரவச்செய்தன.

அடைக்கலமாதா ஆலய முன்றில் அன்று தனிப்பெரும் சோபையுடன் மிளிர்ந்தது. ஊர்வலம் கோயிலை அடைந்ததும் தொழிலாளர்தின ஆரம்பசெபம் சொல்லப்பட்டது. தொழிற் கருவிகளும், வாகனங்களும் ஆசீர்வதிக்கப்பட்டன. சணப்பொழு தில் தொழிலாளர் குழுவினர் அழகிய பலிபீடம் ஒன்றை நவமாய் அமைத்த னர். வண. ஹாஸ் சுவாமியவர்கள் திவ்விய பூசைப்பலி நிறைவேற்றினார். வண. எல். ஜே. நவரத்தினம் சுவாமி யவர்கள் தொழிலாளர் மகத்துவம், அவர்கள் தத்தம்சேவையில் காட்ட வேண்டிய பிரமானிக்கம், பரிசுத்த தந்தை 12-ம் பத்திராதர் தொழிலாள ரின் பாதுகாவலராக அர்ச். சூசையப் பரை அன்பளித்த வரலாறு என்பன ஆடங்கச் சுருக்கமும், சுட்டிப்புமாகச் செந்தமிழில் அனைவரையும் மகிழச் செய்யும்முறைபில் ஓர் பிரசங்கம் செய் தார். கொக்குமாவும், குளமீன்க ளும்பற்றிய உபகதை மாக்லியத்தைப் பின்பற்றும் பாமாமக்களை — அபத்தக் கொள்கைகளுக்கு இரையான பேர் வழிகளை விழிப்புறச் செய்திருக்கும் என்பதில் சந்தேகமில்லை.

அவரின் போதனைப்படி நமதுமக்கள் நடந்து பேரின்பவாழ்வைப்பெற எல் லாம்வல்லபரன் அருள் புரிவாராக. திவ்வியபூசையின்பின் தொழிலாளர்க் கென விசேஷ ஆசீர்வாதம் அருளப்பட் டது. பின்னர் பாடசாலை மாணவர் மாணவிகளினதும், மற்றும் பல்வேறு அங்கத்தவர்களதும் கதம்பகிழ்ச்சிகள் குழுவிய பெருஞ்சனத்திரை மகிழ் வித்தன. இளம் கத்தோலிக்க தொழி லாளரின் உணர்ச்சியும், முயற்சியும் யேசுபெருமானின் இராச்சியம் பர வத்துணைபுரிவதற்கு.



"சீவியத்தில் இவரை நாம் தேசித்தோம்; நம்முடைய செபங்களால் கர்த்தரின் விட்டுக்குள் இவரை நாம் இட்டுச்செல்லும்வரை கைவிடாதிருப்போமாக." "தித்திய இளைப்பாற்றியை இவருக்குத் தந்தருளும்; முடிவில்லாத பிரகாசம் இவருக்குப் பிரகாசிக்கக் கடவது."

சிரேஷ்ட புத்திரன், வி. சி. பெர்னாந்து.

"தனஸ்தான்", யாழ்ப்பாணம்.

கொண்டைக்கட்டத் தலைவரின்

(4-ம் பக்கத் தொடர்ச்சி)

யும், அவன்கண்களிலிருந்து இரண்டு பெரிய கண்ணீர்த்துளிகள் விழுவதை யும் கண்டான். அவனுடைய மனமாற் றத்தின் முன்னோடிகளான மனஸ்தா பக்கண்ணீர்த்துளிகளே இவைகள் என்க.

புனிதவளன் கழகவிழா

"வினையாட்டுக்கழகங்கள் இளைஞர் களை நல்வழியில் நடக்கச் செய்வதற்கு உறுதுணையாக இருக்கின்றன. அவர்கள் தங்கள் வாழ்க்கையில் மேலான இலட்சியங்களைக் கடைப்பி டித்து நடைமுறையில் செயலாற்றும் வழிவகைகளைத் திறந்து விடுகின்றன. கழகங்கள் தங்களுக்குவேண்டிய நிதி களைத் தங்கள் சொந்தமுயற்சிகளின் மூலம் சேர்த்துக்கொள்ள வேண்டும். விசேடமாகக் கழக அங்கத்தவர்கள் ஓய்வு நேரங்களில் சிறு சிறு வேலைகள் செய்து அதனால் வரும் ஊதிபத்தைக் கொண்டு தங்கள் கழகத்தின் செலவு களைச் சமாளிக்க வேண்டும். வேலை செய்வது இழிவான காரியமென்று கருதுதல் கூடாது ஏட்டில் படித்தால் மட்டும் போது மென்றிராமல் கூடிய வரை செபலில் ஆற்றப் பழகிக் கொள் ளவேண்டும். இந்த நல்ல முறையைக் கடைப்பிடித்து நடந்து கொள்ளுமிடத் துக் கழகங்கள் தங்கள் முயற்சிகளில் சிறந்து விளங்கும் என்பது திண்ணம்." இவ்வாறு குருநகர், புனிதவளன் வினையாட்டுக்கழக ஆண்டு விழாவிற் குத் தலைமைவகித்த யாழ்ப்பாண மாவட்ட நீதிபதி திரு. பி. ஸ்ரீஸ்கந்த ராஜா அவர்கள் தமது உரையில் கூறி னார்.

விழா பந்த ஒட்டத்துடன் ஆரம்ப மாற்று. இதைத் தொடர்ந்து நீதிபதிய வர்களால் கழகக் கொடியேற்றிக் கழக கேடயமும் திறக்கப்பட்டது. மேலும் அவர் தொடர்ந்து கூறியதாவது; புனித வளன் கழகத்தினர் தமது கழக நிதி யைச் சிறு சிறு ஒப்பந்த வேலைகள் செய்து சேர்த்துக் கொள்ளுகிறார்கள் ளென அறிந்து மிகவும் சந்தோஷ மடைகிறேன். அவர்கள் ஒற்றுமையுட னும், கழகத்திற்கு நிதிசேர்க்க வேண் டுமென்ற நோக்கத்துடனும் தங்கள் ஓய்வு நேரங்களைப் பயன்படுத்திக்கொள் ளும் முறை பாராட்டத்தக்கது. இதை ஏனைய கழகங்களும் பின்பற் பற்றுதல் மிகநன்று"

ஆண்டு அறிக்கையில் கழகம் கண்ட பலமுன்னேற்றங்கள் குறிக்கப்பட்டி ருந்தன. கழகம் உதைபந்தாட்டத்தில் விசேடமுன்னேற்றம் அடைந்திருந்த மையும் குறிப்பிடத்தக்கது.

திரு. கு. வேதநாயகம் பெர்னாந்து அவர்களின்

அமரதின நினைவு

நான்காம் ஆண்டு

பிறப்பு: 2-4-1888 இறப்பு: 9-5-1956

புத்திரன் புலம்பல்

ஓராண்டோ? ஈராண்டோ? நாலாண்டுக்கள், ஒருகணமாய்க் காணுகின்றேன் அப்பா! உங்கள் சிராண்ட செல்வமுகம், குழந்தைப்பேச்சு, சிந்துகின்ற பொன்சிரிப்பு மறந்தேனில்லை. நீராண்ட கண்களோடு நெஞ்சம்வேக, நிரக்கதியாய் நிற்கின்றேன் நேசத்தந்தாய்! ஓராண்ட விண்ணுலகில் இறையோன்பாதம், என்றென்றும் எந்தனுக்காய் ஏத்துவிரே.

சிரேஷ்ட புத்திரன், வி. சி. பெர்னாந்து.

நன்றியறிந்த ஸ்தோத்திரங்கள்

எனது உத்தியோகத்துக்கு நேர்ந்த பேராபத்தான இக்கட்டு நிலையையும், எனது பாரியாரைப் பல காலமாகக் கஷ்டப்படுத்தி வந்த தீராத நோயையும், பரிசுத்த சதாசகாய மாதா எங்கள் மன்றாட்டுக்குச் செவி சாய்த்து, இவ்வா பத்துக்களைப் போக்கி எங்களைக் காப்பாற் றியதற்காக எங்கள் குடும்பத்தின் பேரால் சதாசகாய மாதாவுக்கு எங்கள் நன்றி ஸ்துதியைச் செலுத்தவதுடன், சதா சகாய மாதாவை வேண்டுகின்ற யாபே ருக்கும் தப்பாது உதவி புரிவாரென்றும், நம்பின யாபேரையும் கைவிடமாட்டா ரென்றும் எங்கள் முழு விசுவாசத்தின் பேரால் விளம்பரப்படுத்துகின்றோம். அ. பே. அமர்தநாதரும், பாரியாரும் மாதகல்

* * *

யேசுவின் திருநிறுதய இரக்கத்தி னாலும், பரிசுத்த சதாசகாய மாதா, அர்ச். அந்தோனியார் இவர்களின் மன் ருட்டாலும், எனக்குக் கிடைத்த சகாயத் துக்கு நன்றியறிந்த ஸ்தோத்திரம் பண் ணுகிறேன். இன்னும் முற்றிலும் அடக்கல மாக மாதாவைக் கெஞ்சி மன்றாடுகிறேன். அவரின் நாமம் என்றும் புகழப்படுவதாக. பிரசரிக்கத் தாமதமானதற்கு மன்னிப்பு கோருகிறேன்.

ஓர் அடியாளர்

* * *

திருமுகத்தின் இரக்கத்தினாலும், பரி சுத்த சதாசகாய இரக்கினி அர்ச். யூதா ததேயு இவர்களின் மன்றாட்டினாலும், நான்கு ஆண்டுகளாக வேலையின்றிக்கஷ்ட டப்பட்ட எனக்கு ஓர் வேலை கிடைத்தது. இவர்களின் நாமம் என்றும் புகழப்படுவ தாக. அந்தரித்த வேலையில் அர்ச். யூதா ததேயுவின் நவநாளைப் பத்தியுடன் செய் புங்கள். ஆறுதல் காண்பீர்கள். நாரந்தனே.

ஓர் அடியாளர்

அநேகர் சமூகமளித்து விழாவைச் சிறப்பித்தனர். அவர்களில் ஊர்காவற் றுறை அர்ச். அந்தோனியார் கல்லூரி அதிபர் வண. எல். ஜே. ஸ்ரானிஸ்லாஸ் பி. ஏ. சுவாமி அவர்களும் ஒருவர். திருவாளர்கள் சிக்மாரிங்கம், பி. ஏ. ஸ்ரானிஸ்லாஸ் பி. ஏ. ஆதியோர் சிறந்த சொற்பொழிவாற்றினர்.

ஆசிரியர் ம. விக்னர் கழகத்தின் வரலாற்றையும், அங்கத்தவர்களின் ஒற்றுமையையும், அவர்கள் எடுத்துக் கொண்ட முயற்சிகளையும் விரிவாக எடுத்துரைத்தார். அனைவருக்கும் சிற்றுண்டிவழங்கப்பட்டது. காரியதரி சியின் நன்றியுரையின்பின் சிறுமியர் களின் கோலாட்டமும், இசைநிகழ்ச் சியும் யாவரையும் மகிழ்வித்து விழா வை சிறப்புறச் செய்தன.

— சிருபர்